विएवप्रकाश दीक्षित बटक' 





राजपाल एण्ड सन्‍्ज़, कठमीरी गेट, दिल्‍ली-६& 


मूल्य : तीन रुपये पचास पसे 
(&विश्वप्रकाश दीक्षित बटुक' 
प्रथम संस्करण, १६६६ 
मुद्रक : कुकरेजा प्रेस, दिल्‍ली-३२ 
077५5 ७& 5 7२.७३ ए/र75छ 05५9 8807 076 
?06॥7फ 7२5, 3.50 


भूमिका 


यह खण्ड-काव्य मेरी अ्रखण्ड साधना का फल है, अ्नथक श्रम का परिणाम। 
प्रसन्‍तता है कि शास्त्री जी की अ्रदम्य शक्ति ने जैसे उनका साथ दिया, वैसे ही 
मैं भी इस कठिन कार्य को पूरा कर सका। शास्त्री जी का आादशें मेरा बहुत 
बड़ा सम्बल रहा । यह सत्य का स्वीकार है, अत्युक्ति का अंहकार नहीं । 

रचना की भाषा शास्त्री जी के व्यक्तित्व की भांति ही सरल रखी गई है। 
उन्दों मे प्रवाह भी उनके अबाध प्रवहमान गत्यात्मक जीवन की भांति रहे, ग्रत: 
वैसी ही प्रवाह-पक्तियां चुनी । चुनीं नही स्वत. प्राप्त होती चली गई । जहां कहीं 
स्थिति बदली या भाव-परिवतंन हुआ है वहां पद्य-प्रवाह मे भी अन्तर आया है। 
करुण और वीररस के प्रसंगों मे प्रगीतात्मकता भी अपेक्षित समझी गई । अतः 
क्‌छ गीत कहीं आए है। यह छन्‍्द-विधान कथा-गान मे व्यवधान नहीं बना है, 
अपितु कथा श्रवण-श्रम का अनुपान ही है| छन्‍्द को मैने बंधत नही माना, अभ्रतः 
वहां नियम-बन्धन न मिले तो कोई आाइचय नहीं । छन्‍्द तो गद्यनकथा को पद्य- 
प्रवाह देता है,जिससे लय-तरंगों पर तरती कथा दूर तक, देर तक जा सके, 
बनी रहे । 


काव्य चाहे खंड हो, चाहे पूर्ण (महा), उसकी रचना निरचय ही एक 


आयोजन है। इस झ्रायोजन में मेरी कोई संयोजना-दृष्टि नहीं रही है, एक प्रयो- 
जन रहा है--शास्त्री जी के महान्‌ अतः आदरणीय व्यक्तित्व को अभिव्यक्ति 
देना । प्रबन्ध-काव्य की किसी शास्त्रीय दृष्टि का अवलम्बन' मैने नहीं लिया। 
कोई क्रम-बद्धता नहीं रखी । क्रम है तो केवल इतना ही कि झागे की बात कहीं 
पहले कहने की भूल से बचा हुं। हां, यह भी है, प्रत्येक सर्ग के अन्त मे आगामी 
का संकेत है और सभी कहीं अ्रन्त में दोहा रखा गया है। घटनाएं मैंने केवल वे 
ही ग्रहण की है जो शास्त्री जी के व्यक्तित्व की पृष्ठभूमि भर रही है। मैंने 
न तो देश के स्वाधीनता-संग्राम का इतिहास लिखा है और न ही पाक-भारत- 
संग्राम का । इन दोनों इतिहासों के बीच शास्त्री जी के चमकते हुए व्यक्तित्व पर 
ही मेरी दृष्टि टिकी रही है। मैं श्राश्वस्त हु कि वहु चमकता हुआ व्यक्तित्व इस 
काव्य में पूर्ण तया अ्रभिव्यक्त हुआ है । 

इस काव्य को लिखते हुए मैंने श्रनुभव किया कि कविता की भूमि कठिन 
नहीं है, और न ही वहां कोई श्रम करना पड़ता है। कठिनाई होती है, श्रम 
लगता है इतिहास को पद्च-बद्ध करने में । शांत-एकांत हृदय-प्रदेश में रहने वाली 
सुकुमार भावनाश्रों से लालित-पालित कविता तो क्या, अर्थ-व्यर्थभयी गुनगुना- 
हट--जिसे कोरा पद्य कहते हैं-- भी इतिहास से घबराती है। घटनाझ्रों, नामों 
और तिथियों के आंकड़ों का प्रसंग आते ही पद्म भी फिसल-फिसल जाता है। 
गद्यात्मक पद्य लिखने में श्रपती कोई रुचि नहीं। “राजपुरुष' और “युद्ध-विजेता' 
इन दो सर्गों के लिखने में अवश्य श्रम करना पड़ा। पर वहां भी श्रम-सुख-सा 
रहा । क्योंकि शास्त्री जी का व्यक्तित्व मैंने वहां भी उभार ही लिया। केवल 
उतना ही मेरे हाथ श्राता गया जितने की मुझे झ्रावश्यकता थी। इन और ऐसे 
ही अन्य प्रसंगों में पद्च-बद्ध रचना हुई है, कविता नहीं। असल में वर्णनात्मकता 
को लय॒-तान देते हुए कोरा पद्य ही लिखा जाता है, कविता नहीं। मैंने फिर 
भी कविता की रक्षा की है। मैं समभता हूं जहां लालबहादुर का व्यक्तित्व है 
वहां कविता स्वयं विद्यमान है । उसके व्यक्तित्व को मैं सर्वोपरि मानकर चला 
हूं, अतः कविता पहले उमड़ी, पद्य पदचात्‌ झाया। 

कुटिया का राजपुरुष” यह नाम मैंने क्‍यों दिया ? दो बातें हैं--शास्त्री जी 
“का वामन-व्यक्तित्व, लघुता से गुरुता की ओर गमन। निर्घनता में पलकर वे 
राजत्व के किस उच्चतम गौरव-गिरि तक नहीं पहुंचे ! उनके समूचे जीवन की, 
उनके पूर्ण व्यक्तित्व की अनुगूंज इसी नाम में तो जान पड़ी, सुन पड़ी । दूसरी 
बात, शास्त्री जी के महा-प्रयाण का दुःखद समाचार मैंने प्रातः चार बजे के लग- 
भग सुना था। सहसा मेरे मुख से निकल पड़ा था--क्रुटिया का राजपुरुष ! 
फिर मैंने इसी नाम को लेकर आकाशवाणी से एक रूपक का प्रसारण भी किया, 
जिसे सभी ने सराहा। लोंगों पर उसका प्रभाव पड़ा था । तभी से मुझे कुटिया 
का राजपुरुष' मोह-मुग्धघ करता रहा है। उसी मोह-मुग्ध अवस्था में मैं प्राज भी 
हूं । ऐसी दशा में इस रचना को “कुटिया का राजपुरुष' नाम मिल जाना सहज ही 
था। इस नाम में लालबहादुर जीं का व्यक्तित्व भी निहित है, और मेरे मन का 
काव्य भी। सर्गो के नामांकन में भी ये ही दोनों बाते हैं। 
जैसा भी कुछ मुभसे बन पड़ा प्रस्तुत है। पाठकों को भी अ्रच्छा लगे, यही 
इसकी बड़ी सफलता होगी और यही उपलब्धि भी । 
विश्वप्रकाश दीक्षित 'बटुक' 
जालन्धर 
पूर्णिमा, अधिक आपषाढ शुक्ल, 

कुटिया का राजपुरुष 


१ 
कटिया का लाल 


प्रभु की माया कहो प्रकृति को या विराट की काया, 
हैं दोनों प्रतिरप परस्पर देह या कि हो छाया। 
सर, सरिताएँ, सिंध, सूर्य, शशि, नक्षत्रों की माला, 
गिरिवर, गहनगुहाएं, भू, नभ, घोर तमस्‌, उजियाला। 
समतल, गहरे खड़ड, उबरा, ऊसर, मरुथल, टीला, 
सभी कहीं पर एक उसी की विकस रही है लीला। 
लता-गुल्म के साथ-साथ जो फूल-शूल उपजाता, 
महावृक्ष के तले दूब भी नन्‍हीं वही बिछाता। 
वही युगों में बँटा हुआ, वन सतयुग, द्वापर, त्रेता, 
कविमंनीषी कभी, कभी है संत, सुधारक, नेता। 
कभी शीश पर मुकुट, हाथ में कभी लकुटिया लेता, 
शांति-दूत है कभी, कभी तो बनता युद्ध-विजेता। 


नारायण को नमस्कार है नर को प्रभ के नाते 
भरत भूमि को नमन जहाँ नर नारायण बन जाते। 


अपने इस भारत की मिट्टी कितनी गौरवशाली ! 
वीर-प्रसताएँ जनती हैं सन्‍तति निपट निराली ! 
आकृति कुसुम-समान सुकोमल कितु वजञ्ज-सी छाती, 
जिसे देखकर काल काँपता और प्रलय थर्राती। 
ऐसा ही सुत ले हुलसी थी माता रामदुलारी, 
कर्म-कथा जिसकी कठोर थी मर्म-कथा थी प्यारी । 
नन्‍्हा शिशु पानी रखता था शिशु को रखता पानी, 
कंसी अद्भुत बात ! बात पर लो बढ़ चलो कहानी । 


हो गया दो मास का शिशु माँ चली गंगा नहाने, 
पुण्य-फल पाने ? गेँंवाने गाँठ का धन ? कौन जाने । 
था इलाहाबाद में गंगा-किनारे एक मेला, 
लोक आया था वहीं खिच, कौन घर रहता अकेला । 
ठाठ घाटों के नये थे हाट उन पर थे सजाये, 
देखकर शंगार उनका दिव्य सुरपुर भी लजाये। 
सुरसरी भी भर पुलक से लहरियों में गीत गाती, 
जा रही थी यों उछलती हो न अपने में समाती । 
लुट रहा था पुण्य तट पर भक्त मिलकर लूटते थे, 
मात्र जल के दहंनों से पाप-संचित खटते थे। 
विविध विधि श्रद्धा-समपंण पृण्य तट पर हो रहा था, 
जिस तरह जिसको जंचा था, कम की मसि धो रहा था। 
कुछ चढ़ाते शीश पर जल, आचमन कर लौट श्राते, 
कुछ नहाते बेठ तट पर धार में कुछ कद जाते। 
तेरता था एक जल में, एक डबकी ले रहा था, 
एक कोई धार के विपरीत नौका खे रहा था। 


१४ कूटिया का राजपुरुष 


यवक-यवती, प्रौढ, बालक-बालिकाएँ, वृद्ध, नारी 
आ जठटे थे घाट पर सब बढ़ चली थी भीड़ भारी 
माँ लिये शिश को करों में प्यार से नहला रही थी 
गा रही थी गीत गुन-गुन, चित्त को वहला रही थी। 
ज्ञान था इसका न कुछ भी हो गई है कौन बेला, 
आह ! तब ही भीड़ का आया भयानक एक रेला। 
पलक भपते दद्य बदला, खेल विधना के निराले 
भीड़ में कुचली गई माँ, कौन रख पाता संभाले ? 
दूर हाथों से छिटककर हो गया हा ! लाल प्यारा ! 
हो गया मेंफधा रतत्क्षण हाय | सुरसरि का किनारा ! 
उस अनिदचय की घड़ी में भीड़ भी छेटने न पायी 
चेत कर शिशु का, जननि की चेतना कुछलौट श्रायी । 
गोद सूनी देख सहसा चकित चौंकी हड़बड़ायी, 
मैं कहाँ ह? शिशु कहाँ है? वह समझ कुछ भी न पायी । 
सामने देखा, खड़ा था रो रहा परिवार सारा, 
हा ! न कुछ भी सूझता था, खो गया सबका सहारा । 
साँस थी अवरुद्ध, मूँह से फूट पड़ती थो न वाणी, 
उर उमड़कर बह रहा था, बन नयन से सतत पानी । 
देखकर स्थिति की विषमता रो पड़ी जननी बिचारी, 
“त्ाम मेरा व्यर्थ है, मैं राम को कब हूँ दुलारी ? 


राम मेरा बाम है, हतभागिनी मुझ-सी न नारी, 


दिन दहाड़े लूट ली निधि, क्‍या दया मन में विचारी ? 


क्यों चली आई यहाँ पर ? हाय ! मेरा भाग्य फूटा, 


धर्म लुटता था भरे जब, क्यों मुझे फिर हाय लूटा ? 
भूठ है, भवतारिणी भागीरथी तू क्‍यों कहाती ? 
भेट लेती बालकों की, बीच धारा में डुबाती ! 


कुटिया का राजपुरुष 


१५, 


कौन कहता पृण्य होता ? पाप है इस जगह आना, 
वह चला आये यहाँ पर, हो जिसे निज सुत गेंवाना । 
कौन कहता है दयानिधि ? निर्दयी तुझ-सा नहीं है, 
हाय ! तुझ जसा वधिक मैंने नहीं देखा कहीं है। 
दीन का तू बन्धु ? मुभको तो नहीं विश्वास होता, 
लूटता मुझ-सी अकिचन को स्वयं वह दीन होता। 
क्या बिगाड़ा था बता दे? कब उचित यह क्र क्रीड़ा! 
तू भरे कैसा जनक है ? जननि की जाने न पीड़ा ! 
देख लो, हे जगत्‌ वालो ! क्र है कितना विधाता, 
कर रहा संहार फिर भी है जगत्‌ृ-पालक कहाता । 
बोल रे, ममंज्ञ ! तूने मर्म को क्‍यों तोड़ डाला ? 
हाय ! घटवासी कहाँ तू ? जब हृदय-घट फोड़ डाला ? 
शान्ति-दाता ! बोल रे ! कसे हृदय भ्रपना जुड़ाऊँ ? 
क्यों छिपाया लाल मेरा ? बोल, कंसे उसे पाऊँ ? 
बोल री गंगा! जननि के चित्त को तू जानती है, 
और अबला के करुणतम मर्म को पहचानती है। 
किस अतल में लाल मेरा है छिपाया तू बता दे, 
जहनु ऋषि के ग्राश्रमों का भ्रन्यथा मुझको पता दे ! 
माँग लूंगी भीख उनसे निज सुता से लाल ला दो ! 
है न यदि यह बात संभव, श्राज जल उसका सुखा दो ! 
पुत्र के बिन विश्व भर में गति कही मेरी नहीं है, 
प्राण के बिन देह जीवित भी कभी देखा कहीं है ? ” 


इस तरह रोती बिलखती पीटती करुणादं छातो, 
थी कभी जाती नगर में कभी तठ पर लौट ग्राती । 

घमती थी हर गली में बावली रो-रो बनी थी 
पत्र को घर-घर प॒कारा पीर मर्मान्तक घनी थी । 
“पुत्र मेरे तू कहाँ है? तू कहाँ है लाल ! राजा ! 
प्राण ! तू मेरे कहाँ है ? तू जहाँ है अ्रभी श्राजा : 
चातकी, केकी, टिटहरी-सी बनी निशि-दिवस रोती, 
चार दिन तक फिरी मारो पुत्र के हित बिसुध होती । 
पाँचवें दिन एक भोला-सा कृषक अभ्रति दीन आया, 
साथ में रख टोकरी में दिव्यतम था रत्न लाया । 
कंठ था अवरुद्ध, गदगद किन्तु उसकी मधुर वाणी, 
रोम में रोमांच था तो लोचनों में विरल पानी । 
अनमने मन से जननि ने टोकरी का मुख टटोला, 
“धर्य धर धीरे धरो कर ! 'क्रषक साहस साथ बोला । 
“माँ ! तुम्हारा पुत्र है यह, राशि कुछ मेरी नहीं है|” 
“पुत्र है मेरा ? कहाँ है ? स्वप्त सच होता कहीं है ।” 
“सत्य है यह तो तुम्हारा, स्वप्न तो मुझको हुआ था । 
कृष्ण बत जिस दिवस शिशु ने टोकरी को श्रा छुआ था । 
डूबते के ही लिए तो बन गया था यह सहारा । 
मोह-ममता ने इसी की उस दिवस मृभको उबारा । 
किस तरह यह झा गिरा था टोकरी में कौन जाने ? 
“राम की लीला निराली, राम रचता, राम जाने ।* 


चंबनों से भर दिया शिशु-मुख न झागे बोल पाई, 
ईद की करुणा, कृषक की वह कृपा कब तोल पाई ? 
पल्‍लवों पर लालिमा स्मिति पंकजों में थी समायी, 
कह रहा संकेत में शिशु--माँ ! नहीं तू जान पायी । 

तेरना मैं सीखने को कूद गगा में गया थ,, 
अ्न्तत: तेराक मैं. तो एकदम बिल्कुल नया था। 


अस्तु, यह थी एक घटना जो कि शिश्ुता में घटी थी, 
किन्तु, सारी झायु उसकी इस तरह से ही कटी थी । 
कंटकों में ही पला था फूल-सा वह मुसकुराया. 
सकटों के सामने भी शीश कब उसने झुकाया। 
डेढ़ वर्ष भी बीत न पाया वज्ञ भयानक टूटा, 
स्वर्ग सिधारे पिता, भाग्य ने शिशु को सहसा लूटा । 
माँ विधवा हो गई काल को उस पर दया न आई, 
कंदन की वह डली अग्ति में दूनी गई तपाई। 
तपकर और खरा होता है, उज्ज्वल होता सोना, 
रामदुलारी को भी आखिर था ऐसा ही होना । 
सहनशक्ति की वह प्रतिमा थी, साहस, धीरज वाली, 
निजसतति की जीवन-नौका को खेकर पार निकाली । 
तपस्विनी नारी ने रखकर प्रभु पर भ्रटल भरोसा, 
बड़ी-बड़ी दो सुता, एक सुत; सबको पाला-पोसा । 
दो बहनों के बीच एक था नन्‍हा छोटा भाई, 
प्यार, मोह, अतिश्रद्धा, ममता उसने सबसे पाई। 
घर-बाहर का चंद्र कितु था वह श्राँखों का तारा, 
नन्‍हा था इसलिए सभी ने “नन्हे नाम पुकारा । 
बड़ा हुआ तो 'लाल बहादुर' यह नन्‍्हा कहलाया, 
जिसने ऐसा वीर बहादुर जना धन्य वह जाया। 
माता ने बचपन में उसको ऐसा पाठ पढ़ाया, 
झुका न बोला भूठ, लोभ में फंसा नहीं ललचाया। 

बचपन की घटना; शाला के बच्चे चहक रहे थे, 
भनन्‍हे' भी था साथ उन्हीं के साथी बहक रहे थे । 
लौट रहे थे घर को; पथ में एक बगीचा आया, 
बड़े-बड़े आमों को देखा, मंह में पानी आया। 
लगे ताड़ने आम, उठाकर पत्थर तरू पर मारे 
“नन्हे” देख रहा था सब कुछ होकर खड़ा किनारे । 
नहीं आम की तनिक लालसा उसको रही सताती, 
कितु फूल की गंध उसे थी रह-रहकर ललचाती । 
एक गुलाब खड़ा था अपनी मधुर सुरभि बगराता, 
मुसकाता था सुमन कि मानो अपने पास बुलाता । 
नन्हे आगे बढ़ा फल को उसने ज्यों ही तोड़ा, 
त्यों ही माली घसा बाग में डंडा लिया निगोड़ा । 
सुनी गालियाँ लड़के भागे अपनी जान बचाये 
नन्हे ने पर उसे देखकर दो पग नहीं बढ़ाये। 
कान खींचकर, डाँटा-डपटा, माली ने फिर मारा, 
हुआ रुप्रॉसा, सुबक-सुबककर बोला वह बेचा रा-- 
“बिना बाप का लड़का हूँ मैं, कोई नहीं सहारा, 
मैं निर्दोष, मुझे क्‍यों, तुमने बिना बात ही मारा।” 
माली बोला--“तब तो तुमको और अधिक मैं मारूँ, 
बिना बाप के लड़के की मैं आदत अ्रभी सधारूँ ! 
सनो, सदा के लिए गाँठ में मेरी कथनी बाँधों 
अच्छे-से-अच्छा बनने का लक्ष्य आज से साधो। 
बिना बाप के, इसीलिए तो गुरुतर भार पड़ा है 
अच्छे बच्चे बनो कि तुमको बनना बहुत बड़ा है ।” 
सुनकर नन्हे ने माली को बड़े ध्यान से देखा, 
अन्तरपट पर खिचीं उक्तियाँ ज्यों पत्थर की रेखा । 

उसको लगा कि जंसे भीतर श्रब हो चला उजाला. 
माली नहीं यही गुरुवर है दिशा दिखाने वाला।. 
दृढ़ संकल्प किया मन-ही-मन पकक्‍का नेक इरादा, 
ऊँचे होंगे सब विचार तो जीवन होगा सादा।' 
अच्छे-से-प्च्छा ही प्रतिदिन यदि मैं बनता जाऊं, 
इससे बढ़कर और भला क्या जीवन का फल पाऊंँ ?” 


जो किया संकल्प पूरा कर दिखाया, 
चल कुटी से राजपथ तक घूम आाया।, 
थी लगन की कठिनतम बस डोर बाँधी, 
लॉघ लीं नदियाँ सुला दीं प्रलय आँधी।॥ 
दीखता नन्‍्हा, मगर भीतर बड़ा था, 
देह से दुबंल भले, मन का कड़ा था।' 
वित्त में कम, वृत्त में अ्रद्भुत-निराला, 
आत्मबल, विश्वास, साहस, घेर्ये वाला । 
बुद्धि वेभव इस तरह का कुछ दिखाया,. 
संकटों को कंठ से हँसकर लगाया। 
द्रदर्शी, समय की पहचान वाला, 
ग्राप सभला, हर परिस्थिति को सँभाला ।' 
पूर्ण जीवन कर्म की सुंदर लड़ी है, 
एक घटना और बचपन की बड़ी है।! 


जाक्नवी के एक तट वाराणसी है.. 
दूसरे तट राम की नगरी बसी है 

'बीच दोनों के भ्रमम जल लहलहाता, 
'पुल नहीं था जो कि दोनों को मिलाता । 
राम की नगरी रचा था एक मेला, 
व्यर्थ है, यदि गाँठ में अपने न घेला। 
'कितु श्राग्रह साथियों का यदि बुला ले, 
प्यार की मनुहार टलतीं हैं न टाले। 
'एकता में बल बड़ा है यदि निभाले, 
प्यार के बल पार होते नदी-नाले। 
साथ मित्रों के गया फिर-घूम आया, 
कितु नन्हे को तनिक मेला न भाया। 
कट गया दिन घृूम-फिरकर साँझ आई, 
पार जाने को सभी ने ली विदाई। 
कठिन नन्हे के लिए पर यह घड़ी थी, 
क्योंकि उलभन सामने उसके खड़ी थी। 
नाव वाला यदि किराया माँग लेगा ! 
पास पैसा है न कंसे वह भरेगा ? 
हल समस्या का नहीं जब खोज पाया, 
साथियों के बीच से वह लौट शझ्ाया। 
बैठ नौका में, गये जब पार सारे, 
धीर गति से वह गया गंगा-किनारे। 
शांत मन से सामने उसने निहारा, 
बह रही थी सुरसरी की प्रखर धारा। 
पाट आधा मील चौड़ा हो गया था, 
क्षितिज मानो बीच तम के खो गया था । 
अगम श्रावण-भाद्रपद की वह नदी थी, 
होड़ जीवन-मृत्यु में मानो लगी थी। 

मृत्यु को ठगना मगर वह जानता था, 
विपद को तो तुच्छ तिनका मानता था। 
रक्त उसकी नाड़ियों मेंतेज़ दौड़ा, 
हो गया कुछ वक्ष उसका और चौड़ा। 
वक्ष पर से खुल गई दोनों भजाए, 
हाथ जोड़े ईश से माँगी दुआआए। 
ताल ठोकी बीच धारा कद आ॥राया, 
काल ने उस साहसी को थपथपाया। 
बढ़ चला भुजबल लिये निज पथ बनाता, 
श्रारती भागीरथी की गुनगुनाता। 
जा रही गंगा उफनती वेग वाली, 
थीं तरंगें नृत्य करतीं य। कि काली ! 
जो कहो; आशीष सबसे पा रहा था, 
तरल जल पर सरल थल सा जा रहा था। 
लघु॒ सरोवर बीच भी जो डूब जाता, 
जा रहा था श्रगम जल पर विजय पाता । 
दस बरस का बाल था या पुरुष पूरा, 
काम उसका था न कोई भी. श्रधूरा। 
वेग वाली धार हो या रुद्ध पानी, 
हार जीवन में किसी से भी न मानी । 
हर चुनौती को सदा उसने लताड़ा 
प्रंतत: इस आपदा को भी पछाड़ा। 
पा विजय जलधार पर इस पार आया, 
घर पहुच माँ का अतुलतम प्यार पाया । 

यह तो पूर्वाभ्यास था, आरम्भिक संगीत ! 
दिव्य महानाटक अभी, होना है अभिनीत ! 
मात्र मातृ का प्यार क्या ? मातृभूमि का नेह, 
उसको रहा पुकारता, प्रतिपल निस्सन्देह ॥ 

रे 
द्ास्त्री जी 


जय-जयकार सदा है प्रभु का, उस किसान की जय हो, 
गंगा से ले दिया जननि को, प्यारा पुत्र सदय हो। 


उस माली को सुमन-मनों का बारम्बार नमन है, 
गुरुवर बनकर निर्धन जन को दिया ज्ञान का धन है । 


दिव्य दृष्टि से लालबहादुर बढ़ा पंथ पर अपने, 
मातृभूमि की स्वतन्त्रता के लगा देखने सपने। 


बसे तो वह शिशुता से ही दृढ़-प्रतिज्ञ निर्भय था, 
विद्यालय से मिला और भी उसको सूत्र विजय का । 


निष्कामेशवर मिश्र सरीखे गुरुवर मिले अबाध, 
मातृमूमि से जिन्हें प्रेम था, जिनका ज्ञान अग्राघ। 


वीर शिवाजी की गाथाएँ, श्री प्रताप का त्याग, 
कभी संत की वाणी कहते कभी देश-अनुराग | 
लोकमातव्य के जीवन-दर्शन का समझाते अर्थ, 
“कटे दासता में गैरों की वह जीवन है व्यर्थ । 
जो जीता है पराधीन हो उस नर को धिककार, 
है स्वराज्य तो देखो अपना जन्म सिद्ध अधिकार । 
मात्र देश में नहीं, विश्व में उसका होता नाम, 
जन्म भूमि के लिए वीरवर जो ञ्रा जाता काम ।* 
देश-प्रेम के मतबालों वी मची हुई है धूम, 
फाँसी के फन्‍दों को हँसकर जो कि रहे हैं चूम । 


एक शोर थी गुरु की वाणी और दूसरी ओरोर, 
नेताओं की ललकारों का मचा हुआ था शोर। 
“उठो ! उठो, हे हिंदवासियो ! जगो देश की शान ' 
अरे ! गुलामी के जीवन का क्‍यों सहते श्रपमान ै 
कह दो, हमको नहीं चाहिए यह दिल्ली-दरबार, 
कह दो, हमें नहीं रखनी है यह जालिम सरकार | 
गांधी की झ्ाँधी थी आयी कषित करती ध्यान, 
“धपराधीन अरब नहीं रहेगा प्यारा हिन्दुस्तान। 
सुनो भाइयों ! बहनो ! युवकों! हो जाश्ो तेयार, 
सत्य, भ्रहिसा, असहयोग को मन में लो तुम धार। 
तजो विदेशी बस्तु, न उनका करना है उपयोग, 
किसी मूल्य पर नहीं करेंगे शासन से स हयोग । 
उठो, लिखों श्रव नये सिरे से भारत का इतिहास, 
इस अंग्रेजी-झासल पर अब करो नहीं विश्वास । 

दो सरकारी नौकरियों से अ्रपना नाता तोड़, 
छात्र-व॒न्द ! सरकारी कालिज-विद्यालय दो छोड़। 
मत मानों तुम किसी तरह के सरकारी कानून,” 
श्रन्यायों को देख देश का खौल उठा था खून। 
बनते थे कानून नये नित होते श्रत्याचार, 
जाग उठा था सारा भारत करने को प्रतिकार। 
बढ़ी लहर थी गअसतोष की भड़क उठा था क्रोध, 
सबके मन में शासन के प्रति जागा एक विरोध । 
देश प्रेम को चिनगारी बन भड़क उठी थी श्राग, 
एक छोर से भ्रपर छोर तक देश उठा था जाग। 
बाल-बालिका, नर-नारी क्‍या बूढ़े और जवान, 
जाग उठे थे सबके मन में जागा था तूफ़ान। 
घी की आहति बना आग में जलियाँवाला बाग, 
गोरे शासन ने खेला था जहाँ रक्‍त से फाग। 
जहाँ सहस्नों की संख्या में लोग दिये थे भून, 
निदंयता से गया बहाया भारत माँ का खून। 
क्रद्ढ हुए मानस में उमड़ा एक नया तूफ़ान, 
कोन भला सह सकता था अब यह भारी अपमान । 
“असहयोग ! सहयोग नहीं ! ! ” थो चारों झ्ोर पुकार, 
गूंज उठा “जय भारत माता ! ” गाँधी का जयकार । 
दिशा-दिशा से गूंजी गृरुतम एक प्रबल भंकार, 
“देश-प्रेम की बलिवेदी पर सब कुछ देंगे वार। 
भारत के जीवन में आया था अ्रब नूतन मोड़, 
बड़े-बडे लोगों ने अपनी नौकरियाँ दीं छोड़ | 
कौन बड़ा बलिदान करेगा ? आपस में थी होड़, 
उच्च पदों से सभी रहे थे अपना नाता तोड़॥ 


२६ कुटिया का राजपुरुष 


लौटाने सब लगे, जानकर श्रपने व्यर्थ खिताब, 
बन्द लगीं होने कानूनों की सब झोर किताब। 
जलीं होलियाँ, वस्त्र विदेशी और विदेशी माल-- 
भस्मीभूत लगे सब होने लपटे थी विकराल। 
जहाँ-जहाँ भी खुलीं विदेशी मदिरा की दृकान, 
धरना देने लगी वहीं पर अबलाएं अनजान। 
झ्ौोर जहाँ भी अंग्रेजी सत्ता का रहा प्रसार, 
प्राण-पणों से वहीं-वही पर होने लगे प्रहार। 
छोड़ पढ़ाई, घोष लगाते, युवकों के समुदाय-- 
“पुस्तक कर दो बन्द, खोल दो अ्रब नूतन अध्याय । 
अपने रहते भारत माता यदि गुलाम रह जाय, 
इससे बढ़कर और देश से क्‍या होगा अन्याय ? 
ग्रपपी माता बनी बदिनी सहती अत्याचार, 
यूवा रक्त निलेज्ज हाय रे ! तुझे कोटि धिक्कार। 


लालबहादुर के कानों तक जब पहुँचे ये बोल, 
उसके अन्तरतम में जागी एक नयी हिल्लोल। 
घर की हीन दशा छुती थी उसका कोमल मर्म, 
“पढ़ या कि आन्दोलन में लूँ भाग ? ठीक क्या कर्म ? 
चला गया यदि जेल सभो को होगा कितना कष्ट ! 
रुकी पढ़ाई तो आगे का जीवन होगा नष्ट! 
पूरा पढ़-लिखकर यदि मैंने खोज लिया कुछ काम, 
संकट कट जाएंगे घर के कुछ होगा आराम।” 
सोच-सिन्धु में कभी तैरता था जाता था डूब, 
किन्तु शीघ्र ही दवन्द्र-दशा से उसको आई ऊब। 

तिलक, गोखले, गांधी, विट्ठल, श्रीचितरंजनदास, 
मोतीलाल, जवाहर, वल्लभ, श्रीराजेंद्र, सुभाष। 
वीर लाजपत जेसे नेता गये सामने घूम 
विद्यत गति से ली स्वदेश की मिट्टी उसने चूम। 
दसवीं कक्षा, पूर्ण परीक्षा के थे कुछ दिन शेष 
किन्तु पढ़ाई से बढ़कर था उसको प्यारा देश। 
बुला रहा था खड़ा सामने उसको उसका कर्म, 
हो जाना बलिदान देश पर सबसे उत्तम धर्म। 
अंतरतम क्या ? रोम-रोम था उसका रहा पुकार, 
माँ से बढ़कर भारत माता हो उस पर बलिहार। 
उठा, चला, दौड़ा झट श्राया वह अपने (श्र) सकल, 
गुरु से मांगी विदा शीश पर धरी पगों की धूल । 
ऊच-नीच समभाया बहु विधि कितु न मानी बात, 
उसको सम्मुख दीख रहा था उज्ज्वल नया प्रभात | 
चढ़ा चंग-सा आश्राया घर पर, बढ़ा हष-हिन्दोल, 
माँ से मन की कही; जननि के थे ये गदगद बोल-- 
“बेटा! भला-बुरा चुनने की जब तुभमें है सझ ! 
कोन पहेली सुलझाऊंगी ? मैं अबला अनबुझ ! 
धर्म मानकर कर्म करेगा, दूंगी तेरा साथ ! 
होगा ऊंचा तेरा, मेरा, भारत-माँ का माथ !” 


शुभाशीष माँ का मिला पृत्र को था, 
भला क्‍यों न मिलता ? सही पात्र जो था ! 
लिये गवें-गौरव, चला तान छाती, 
करभ-सी प्रगति थी रही मन लुभाती। 

नयन में विभा थी, वदन पर प्रभा थो, 
गिरा गये से राष्ट्र का गान गाती । 
चला बाल-रवि रश्मि-रथ निज बढ़ाये, 
बढ़ा जा रहा भाल ऊँचा उठाये। 
कि सहसा सुनीं; क्रांति की बोलियाँ थीं, 
चली आ रहीं सामने टोलियाँ थीं। 
गले माल, माथे सजी रोलियाँ थीं, 
दनादन वहीं चल रही गोलियाँ थीं। 
जुड़े बाल, नारी, युवा, वृद्ध सारे, 
लगाते चले जा रहे ख़ब नारे। 
“न परतंत्र भारत हमारा रहेगा, 
कि इतिहास इसकी कहानी कहेगा। 
नहीं व्यर्थ होगा लू जो बहाया, 
मरा देश के हित अमर वह कहाया। 
मरेंगे, मिटेंगे; न लेकिन भु्‌कंगे, 
बढ़े पाँव आगे नहीं ही रुकंगे। 
भरी वारि से भानुजा और गंगा, 
भूकेगा नहीं तब तलक यह तिरंगा। 
उपनिवेश-स्वातंत्रय तो हम न नेंगे, 
मिले पूर्ण स्वाधीनता, कम न लेंगे। 
चलें गोलियाँ या दर्गें तोप भारी, 
रुकेंगी नहीं गदनें ये हमारी। 
रहा है, रहेगा हमें देश प्यारा, 
हमें एक-सी शलियाँ, भ्रम्ति-घारा। 
बढ़ा वीर बालक मिला भीड़ में जा, 
चला राग मारू गला मीड़ में था। 

तुम सूरज तुम चाँद सितारे तुम श्रुवतारे अरे जवानों ! 
पृण्य भूमि इस भारत माँ के मान, शान, सम्मान जवानों ! 
देखो चारों ओर अरे ये क्‍या घनघोर घटाएं छायीं 
यग-यग से जो रही गुलामी उस पर दूने बधन लायीं। 
अवसर है अब तोड़ फेंक दो हुई पुरानी ये जंजीरें 
भले बरसती रहें गगन से गरदन पर तीखीं शमशीरें। 
अपनी हिम्मत, श्रपना साहस बढ़ो दिखाओञ्ो अरे जवानो ! 
तुम सूरज, तुम चाँद-सितारे, तुम श्लुव तारे अरे जवानों ! 
तुम्हें शपथ हैं अपने तन की और दूध की माँ के प्यारे ! 
कभी न मरने दोगे भूखों, भूखे मरते बंध हमारे ! 
खून जम गया? जमकर क्या वह झ्राज बन गया सचमुच पानी! 
मुर्दों में भर दो हाँ जीवन ! कंकालों में भरो जवानी ! 
बोल उठे जय जगत्‌ तुम्हारी तुम विजयी हो अरे .जवानो ! 
तुम सूरज, तुम चाँद-सितारे, तुम श्रुव तारे अरे जवानो ! 
उठो, तुम्हें घिक्‍करार रही है बढ़ी हुई जगभर बदनामी ! 
तोड़ो बंधन कारा तोड़ो, हम न सहेंगे और गलामी ! 
माता की अश्राँखों के श्रास देख अगर जागे न जवानों ! 
तो है ये धिककार जवानी ! धिक है जीवन ! तो सच मानो ! 
नहीं लजाशो दूध जननि का, तुम सच्ची सतान जवानों ! 
पुण्य भूमि इस भारत माँ के मान, शान, सम्मान जबानो ! 


सुना मंत्र सबके हृदय लहलहाये, 
स्वरों पर उसी के खिंचे वीर आये । 
सभी को लगा भव्य संदेश देता-- 
नहीं मात्र बालक, यही सत्य नेता | 

ती के छुए पग, मिले कुछ गले थे, 

/ उसी की ध्वजा के तले थे। 

ठरधी ने स्वरों में मिला स्वर पकारा 

“नहीं प्राण प्यारे हमें देश प्यारा । 
सभी मिल विजय के चलो गान गायें, 
इसी के लिए शीश अपने कटायें । 
बढ़ा वीर का दल विजय-गान गाता, 
प्रलय-काल का जल चला हरहराता । 
तभी शासकों ने सभी भाव भाँपे, 
उन्हों के कलेजें, थके पाँव काँपे। 
हुआ हुक्म सनिक दिद्याएँ सेभालें, 
सभी को अभी घेर बंदी बनाले। 

सेनिक सुन श्रादेश को, दौड़ पड़े तत्काल 

बंदी कारागार में हुझ्नमा बहादुर लाल ! 

काटे कारागार में, पूरे ढाई वषं! 

आनन पर आभा नई, रोम-रोम में ह॒फषं! 


कि 


यदपि जेल-जीवन बहुत ही कड़ा था, 
हुआ किन्तु आनंद उसको बड़ा था। 
नई दृष्टि पाई, नया मार्ग पाया, 
हुआ नव्य श्रनुभव, नया ज्ञान आाया। 
हआा मुक्त, बालक नहीं रह गया था, 
यूवा केसरी-सा प्रबल बन गया था। 
नई योजना अब खड़ी सामने थी, 
नई बुद्धि दे दी उसे राम ने थी। 

ग्रचल बह रही थी नई प्राण-धारा, 
हृदय को गृहा से किसी ने पुकारा-- 
“ग्रे, ज्ञान जिसका रहा है अधूरा, 
कहां मिल सका है उसे मान पूरा? 
अभी ज्ञान का और श्रर्जन करोगे, 
तभी देश का सत्य अ्चन करोगे। 
बिना पूर्ण शिक्षा प्रगति ही नहीं है, 
मिलो ज्ञान के बिन सुमति भी कहीं है। 
उठो तो पढ़ो तुम अभो और आागे, 
सुलझते चलेगे सभी आप धागे। 
हृदय की मधुर ध्वनि पड़ी जब सुनाई, 
दिया पथ सुनहला उसे तब दिखाई। 


काशी विद्यापीठ ज्ञान का पअ्रदूभुत केन्द्र बना था, 
राजनीति के दिव्योत्सव का वहाँ वितान तनाथा। 
नही विदेशी ज्ञान वहाँ पर भाव भरा अपना था, 
देश-भक्‍त नेताश्रों का सच होता हर सपना था। 
ग्रति प्रसिद्ध विद्वान ज्ञान के दाता प्रतिभाशाली, 
थे अध्यापक वहाँ कि जिनकी ग्रदुभुत तक प्रणाली । 
परता तो थी त्याज्य सभी थे निजता के अनुयायी, 
अपनी शुद्ध स्वदेशी शैली थी सबने अपनायी । 
सभी छात्र भी राष्ट्रवाद के थे पक्के ब्रतधारी, 
नही रज्ज्‌ में बँध हुए थे पाठ्य क्रमों के भारी। 
थे निर्भक विविध-विधि उनमें वाद-विवाद-प्रथा थी, 
राजनीति के मतवालों की छिड़ती नित्य कथा थी। 

अ्रथं, नीति, दर्शन, समाज के गढ़ विषय था सादा, 
सब पर चलले तर्क और स्थिर की जाती सर्यादा। 
शिक्षण-विधि की सबने मिलकर रचना नई रची थी, 
भारत भर में इसी पीठ की भारी धूम मची थी। 
इसी पीठ में लालबहादुर ते अवेंश था पाया, 
तन तो तपा हुआ था पहले मनकों भैवेंस रु झाया। 
राजनीति तो मुख्य विषय था जाता यहाँ पढ़ाया, 
किन्तु युवक ने 'दर्शत! को ही अपना लक्ष्य जनाया। 
जिस पर निर्भर असहयोग का सारा सेना-बाता, 
टाल्सटाय के सत्य, अहिंसा और प्रेम की जातना। 
लेनिन, रामकृष्ण, गांधी तक सब कुछ ही पढ़ डाला, 
भ्यौर विवेकानद-चरित ने भी प्रभाव था डाला। 
बंद द्वार खुल गए बुद्धि ने श्रपनी आँखे खोलीं, 
अन्तर्मन की सुप्त भावनाएँ भी थीं हिल डोलीं। 
गूढ़-शञान-दर्शन ने उसके मानस को चमकाया, 
खुले प्रकोष्ठ मुक्त वातायन नवजीवन था पाया। 
पवग्रह से मुक्त हुआ मन नव प्रकाश था पाया, 


शक्ति मुक्त--चितन की जागी मन संकल्प समाया । 
नूतन स्फूरति भरी प्राणों में ग्रात्मनिष्ठता आई, 
पूर्ण पूत्ति के लिए कर्म में यलेशीलता पाई। 
पढ़ने में तललीन ध्यान कब दिवस-रात का श्राया ? 
श्रममय जीवन उसने अपना ऐसा कठिन बनाया । 
भूख-प्यास की सुधि बिसरा दो रही उपेक्षित काया, 


फल भी मिला, परीक्षाफल में सर्वप्रथम था आगमा । 

जैसा उसका नाम था, वैसा उसका काम, 
थी उपाधि जो शास्त्रि की बनी वही उपनाम । 
राजनीति के गगन पर, उदित हुआ नव सूर्य, 
रश्मि-जाल खुलता गया, मुखर विजय का तूर्य । 

३ 
प्रयाग का यात्री 


रागातीत परम हंसों का ज्ञान-दीप्त मुख-मंडल, 
जीवन बोध-रहित साधारण जन का वदन अचंचल । 
दोनों की मुसकान एक-सी, दोनों सम गंगाजल, 
दोनों की अनुभूति एक है, भाव विमलतम निरछल । 
व्यक्तित्वों की ऊंचाई का ठीक नहीं यह मापन, 
उन्‍नतियों के उच्च शिखर पर बेठा है कोई जन। 
सत्य यही है, ठीक यही है भाँको तुम उसका दिल, 
चला कहाँ से और ज़िन्दगी की पहुँचा किस मंजिल | 
बड़ा वही है पकड़ शून्य को कर विराद दिखलाया, 
है महान वह जोड़-जोड़कर कंथा दिव्य बनाया। 
घोष उसी का रवि-मडल को बेध शून्य में छाया, 
नीचे से उठ सजल घनों-सा जो ऊपर को आया। 
लघृतम बीज महावट बनकर वह ही पूजा जाता, 
जो अपना अस्तित्व भूलाकर मिट्टी में मिल जाता। 
विश्व कर्म-रंगस्थल है यह जिसने इसको जाना, 
अपनी सुयश-गीति से जाता युग-युग तक पहचाना । 


जग में जो भी जड़-चेतन हैं कर्म-निरत हैं सारे, 
सबको धुन है एक कम की, जीवित कर्म-सहारे। 
तपता ग्राप ताप हरता है वसुधा पर कर छाया, 
एक टाँग पर खड़ा हुआ है तिंटप लिये निज काया । 
मंद मधुर मलयज घर-घर में भ्रतनी सुरभि लुटाता, 
रवि प्रकाश देता है जग को सोम सुधा बरसाता। 
इसीलिए तो देव-सदृश सबकी जग में पूजा है, 
कर्म धर्म है परम मनुज का भाव नहीं दृूजा है। 
कितु कर्म यदि स्वार्थ लिये है तो वह धर्म नहीं है, 
व्यथा समेटे अ्रपनी भर जो सच्चा मर्म कहीं है? 
अपनी गंध श्राप जो पीता खुलता नहीं कमल है, 
मुरझा जाता लगा डाल पर भले सींचता जल है। 
खुलता, खिलता और सुरभि जो परहित है बगराता, 
सजता वीर-पुरुष के उर वह देव-शीश चढ़ जाता । 
परहित के रवि-रश्मि-जाल से खिलता कर्म-कमल है, 
खंड-खंड हो बहता जगहित गिरि-निझर का जल है। 
ठीक स्वार्थ; पर यदि पराथे की आँच नहीं पा जाता, 
शद्ध स्वर्ण की भाँति मूति की महिमा को कब पाता ? 
करता है निष्काम कं जो, जो जगहित जीता है, 
गायी जाती उसी मनुज की युग-युग यश-गीता है। 


ऐसा ही था लालबहादुर गृण-गण-गरिमा वाला, 
भारत माँ का शीद-मुकुट या वक्ष-विजयिनी-माला । 
पढ़-गुन आगे बढ़ा, चढ़ा फिर कर्मे-मंच प्र आया, 
जन-सेवा ब्रतधारी लोकानल में गया तपाया। 


३६ कूटिया का राजपुरुष 


जन-सेवक-मंडल की उसने थी सदस्यता पाई, 
जीवन भर की वहीं लगा दी जो थी करी कमाई। 
गाँव-गाँव में घूम-घृूमकर जाकर नगर-नगर में, 
उसने दी आवाज़ जगाकर सोतों को घर-घर में-- 
“जाति-पाँति के झगड़े मेटो, ऊँच-नोच को छोड़ो, 
तोड़ो बंधन वर्गवाद के, समता से मन जोड़ो । 
बर्ण एक है फिर वर्णों का खोद रहे क्‍यों खाई ? 
भारत माँ का जो सपत है, कब अ्छूत वह ? भाई ! 
अपने भकक्‍तों को सममकाओ ओर हरि की प्रतिमाओ ! 
हरि की पूजा तब ही होगी, हरिजन को अपनाओ ! 
अपने से कर दूर उसे क्‍यों अपनी शक्ति घटाते ? 
निज कर से निज अंग काटते तनिक नहीं सऊुचाते ! 
एक वर्ण हो मुख के जेसा, पैर अपर कहलाये, 
कितने दुःख की बात, देह जो श्रपनी ही बंट जाये ! 
पग तो हैं आधार घड़ोंची जसे शीश घड़ा है, 
बिना पगों के सिर के बल पर कह दो कौन खड़ा है ! 
पद-पूजन तो सुना, शीद्य का वंदन किन्तु न देखा, 
पथ बन जाता वहीं कि खिचती जहाँ चरण की रेखा । 
किसको कहते बड़ा बतागञ्नो और कौन है छोटा ? 
करे जाति का रूप विखंडित वही भाव है खोटा। 
बनो अनेक न, एक बनो तुम, ऐक्य बलों का बल है, 
मिला तृणों को बनी रज्जु से बँध जाता गज-दल है।” 


चला देश की नौका खेता, उसका था यह खेवा-- 
दलितों, कृषकों श्र अछुतों, मजदूरों की सेवा ! 

सेवा का व्रत लिये एक दिन तीथराज वह आया, 
जन सेवक मंडल का अपने नूतन केन्द्र सजाया। 
खादी, चरखे का प्रचार भी उसने लक्ष्य बनाया, 
देश-भक्ति के भावों को था घर-घर में पहुँचाया । 
जाने कितने वहाँ बनाये उसने निज अनुयायी, 
जन-जन के अ्ँघियारे मन में प्रभा उसी की छायी । 
मृद स्वभाव, मधु-मधुरा-वाणी, सद्व्यवहार सना था, 
सभी कार्यकर्त्ताओं से भी उसका प्रेम घना था। 


अति प्रसिद्धि जब फल रही थी उसके भोलेपन की, 
महिमा वाले, देशभक्त, अञ्रति कमंशील जीवन की । 
देने लगे निमंत्रण उसको बहुविधि लड़की वाले, 
आा जाते थे तरह-तरह के वे उपहार संभाले। 
कितनी ही सुकमार किशोरी बहुत प्रलोभन लाई, 
किन्तु युवक को उनकी बातें नहीं भूलकर भाई। 
देश-प्रेम का अटल भाव था पलता उसके मन में, 
इससे बढकर प्यार कौन पा सकता था जीवन में। 
सोचा करता यही सदा वह वन एकांत-निवासी-- 
“छाई है जब आज देश में चारों ओर शअ्रमा-सी । 
अपने मन-मंदिर में कंसे दीपक नया जला लूँ? 
देश-प्रेम 'को छोड़ किसी की प्रीति और क्‍यों पालू ? 
राष्ट्रभूमि को शीश समर्पित जब मैंने कर डाला, 
झौर किसी की पहन सकेगा मैं कंसे वरमाला? 
मातृभूमि के लिए बना हुं, मैं सेवा ब्रतधारी, 
मेरे पथ में बाधा ही बनकर आयेगी नारी। 


३८५ कूटिया का राजपुरुष 


कंकड़-काँटों से ही मेरा पथ यह भरा हुमत्ना है, 
सुख-सपनों ने कभी भूलकर इसको नहीं छुआ है। 
ले आया मैं अगर भूलकर एक सरल सुकुमारी, 
पा न सकेगी कुटिया में सुख वह बरबस बेचारी ! 
सुख के साधन अपने घर में मैं कसे ले आउऊं ? 
तृफ़ानों के बीच तरी यह मैं कंसे खे पाऊ ? 


हुई अंततः: जीत जननि की उसने कहना माना, 
ललिता ज॑ंसी ललित लवंगी को था घर में आना । 
ललिता केवल ललित नहीं थी और मात्र सुकुमारी, 
सजी झारती जसे प्रभु की तन-मन से उजियारी। 
असुर-विजेता देव इन्द्र को जेसे थी इन्द्राणी, 
कवि को जंसे सरस्वती हो, शिव को मिली भवानी । 
मिले ईश को माया जैसे काया की ज्यों छाया, 
सुख-दुःख दोनों में ही उसने पूरा हाथ बँटाया। 
शिवोपासिका ललिता जी ने था रहस्य यह जाना, 
“औरों के सुख हेतु सदा ही होगा गरल पचाना। 
सुख तो भीतर ही रहता है नहीं कहीं बाहर है, 
प्रभु की छाया तले रहो तो सरल विश्व ही घर है । 
धन हो चाहे अ्रधिक बड़ा पद सुख का मूल नहीं है। 
सब कुछ रहते रहे दुखी यदि समझो भूल कहीं है। 
नेतिक शक्ति मनुज में रहते मिलें संपदा सारी, 
यथा लाभ संतोष रखे जो वह सुख का झ्धिकारी ।” 


यद्यपि लालबहादुर का कुछ अधिक नहीं था वेतन, 
किन्तु सुघर गहिणी के कारण भ्रति सुखमय था जीवन । 

घर की दीन परिस्थिति को था दिव्य दृष्टि से जाना, 
किसी ग्रर्थ संकट में उसने कभी अनर्थ न माना । 
रही सासू की सेवा में रत पति सेवा ब्रतधारी, 
पति को तरह उन्हें भी अपनी मातुभूमि थी प्यारी । 
मुख पर उनके सदा यही था--“निजता में ही सुख है, 
पराधीनता से बढ़ जग में नहीं दूसरा दुःख है। 
पलभर की परवशता भी तो रोरव सद॒ह विषम है, 
हो स्वतंत्रता यदि क्षण भर की सुरपुर से उत्तम है। 
जन्मभूमि यह कमंभूमि है अपना धर्म न भूलें 
धर्म-कर्म है यही कि इसके हित फाँसी पर झूलें। 
हो अपना स्वाधीन देश तुम इस पर जीवन वारो, 
तिलक करो इसकी मिट्टी का उसे शीश पर धारो। 
कहो कि जीवन रहते कब तक यों अन्याय सहेंगे ? 
पराधीनता की ज्वाला में कब तक देह दहेंगे ? 
जब तक बंधन नहीं कटेंगे सुख की साँस न लेंगे, 
मक्ति-हेतू जीवन का सारा सुख-विश्राम तजेंगे। 
पराधीनता के कारण हो विषम श्रथें-संकट है, 
दुःशासन ने आज परिस्थिति कर दी और विकट है। 
दुःख-दरिद्रता तब तक अपनी हमसे नहीं हटेगी, 
भारतमाता की यह बेड़ी जब तक नहीं कटेगी।” 
बनी प्रेरणा वे घर भर की सबको रही सिखातीं, 
तार-स्वरों से बार-बार वे एक गान यह गातीं-- 
“उठो देश की वीर जनतियो ! बहनो ! झ्रो ललनाओ ! 
जन्मभूमि के लिए जिश्नो तुम इस पर ही बलि जाओ ।” 
इसी भाँति गा गीत देश के कितना समय बिताया, 
अर्द्धागिनि से बनी धन्य वह पुण्यमयी थी जाया। 

आ्राचल में था दूध भाल पर सजी हुई थी रोरी, 
गोदी में सन्‍्तान निराली और कठ में लोरी। 


श्रो राजदुलारे, सो जा ! 
नयनों के तारे, सो जा ! 
मैं तुझे अंक लिपटाऊ ! 
अपनी सुध-बुध खो जाऊ ! 
मैं बना करों का भूला-- 
उस पर ,दुलरा-हलराऊ ! 
तू सूख-सपनों में खो जा ! 
गो राजदुलारे, सो जा. ! 
नयनों के तारे, सो जा ! 
तू है प्राणों की छाया ! 
जननी के मन को भाया ! 
भारत की भावी आशा-- 
तू है सिहिनि का जाया ! ! 
भट बढ़ केहरि-सा हो जा! 
नयनों के तारे, सो जा ! 
ग्रो राजदुलारे, सो जा ! 
मत तुझको बाघा व्यापे ! 
तू चले भूमि को चाँपे ! 
सुत्त तेरे प्रबल स्वरों को-- 
अ्ररिदल की छाती काँपे ! ! 
अरि को प्रलयानल हो जा ! 
नयनों के तारे, सो जा ! 
ओ राजदुलारे, सो जा ! ! 

इसी तरह हलरा-दुलराकर, कर संतति का पालन, 
ललिता श्रपना समय बितातीं कर प्रभु की आराधन । 
कुसुम, सुमन, हरिकृष्ण, राम, गोपाल और श्रीमोहन, 
क्रम-क्रम से सब बढ़े, किया सबने विद्या का दोहन । 


लालबहादुर को भाती थी राजनीति की चर्चा, 
उनके लिए सभी से बढ़कर रही राष्ट्र की अर्चा। 
रह प्रयाग में नेताओं के बहुत निकट थे श्राये, 
टंडन, मोतीलाल, जवाहर के थे वे मन भाये। 
टंडन जी पर उनका ऐसा अदभुत रंग चढ़ा था, 
सरल भाव के कारण उनका अ्रति सौहाद बढ़ा था । 
जब-जब लालबहादुर को था पड़ा जेल में जाना, 
टंडन जी ने उनके सन्तति-पालन में सुख माना। 
उनको मोतीलाल मानते अपने बेटे जंसा, 
प्यार-दुलार जवाहर को ज्यों उनको भी था वसा । 
हाथ जवाहर का तो उनपर सदा नेह का था ही, 
निष्ठा, साहस मिले त्याग में पूरे वीर सिपाही। 
वीर जवाहर ने इनको निज हाथ दाहिना माना, 
लघु दरीर में छिपा हुआ था जो विराट, पहचाना । 
अनथक श्रम करने वाले वे वीरब्रती मेधावी, 
जो भी सौंपा काम उसी पर सदा रहे वे हावी ! 
नगरपालिका और कांग्रेस दोनों ही मन भाये, 
मंत्री, महासचिव से लेकर पदाध्यक्ष तक आये ! 
सूझ-बूझ फिर दूर-दशिता, मृदुल-मधुर-संभाषण, 
मणि-कांचन संयोग या कि था मिला सुहागा-कंचन । 

राग-द्वेंषघ से परे उन्हें कब पक्षपात था भाया ! 
समभ-बूभ से शांत चित्त से उलभन को सुलझाया । 
लाग-लपेट न उनको भायी रहे स्पष्टतावादी 
एक न उनके जीवन में था वादी या प्रतिवादी। 
उच्च विचार सदा थे उनके और जीवनी सादी, 
मन में निर्मल प्रेम बसा था तन पर उजली खादी । 
रहते हुए नगर में उनको ध्यान ग्राम का आया, 
था अपना कत्तंव्य-क्षेत्र भी दूना और बढ़ाया। 
लगे सोचने ग्रामों के बिन नहीं देश की गति है, 
हैं पिछड़े यदि ग्राम हमारे समझो दूर प्रगति है। 
ग्राम हमारे महादेश की सबसे बड़ी इकाई, 
ग्रामों से ही बढ़ी हुई है भारत की सुघराई | 
ग्राम हमारे महिमा वाले आदि स्रोत जीवन के, 
उस विराट की माला के हैं श्रति पवित्र ये मनके । 
नंदन वन के जसे इनके खेत शस्य-श्यामल हैं, 
हल क्‍या हैं ये इनके भिन्‍न समस्याओ्रों के हल हैं। 
कितनी अदभुत प्रकृति ग्राम की जाकर तो देखो ना, 
अन्न उगाते कितु काटते वहाँ कृषक हैं सोना ! 
ग्राम, हमारे शअ्रथ-तंत्र का मूलमंत्र सिखलाते 
इससे अच्छा और कहाँ हम प्रजातंत्र हैं पाते। 
सभी वर्ण हैं मिलकर रहते उत्तम परम्परा है 
यहाँ ऐक्य का बाग़ सदा ही रहता हरा-भरा है। 
कृषक गाँव के औढरदानी मन से. भोले शंकर ! 
रह जाते हैं नग्त और के हित सर्वेस्व. लटाकर। 
घूलि-घूसरित अंग न [इनके धूल भरे ये हीरे ! 
स्वेद-बिन्द्‌ ये नहीं रत्न हैं श्रम-सागर के तीरे ! 

कीचड़ तो यह नहीं देह पर इनके चचित चंदन, 
ये दरिद्रनारायण, इनका करो भक्ति से वंदन। 
अगर चाहते जन्मभूमि की कभी नहीं अविजय हो, 
तो सब मिल समवेत स्वरों में कहो कृषक की जय हो । 


करते ध्यान कृषक का उनकी बनी प्रकृति भी वंसो, 
कहाँ मिलेंगी सीधी-सच्ची बातें उनके जंसी ? 
ठंडा पानी पीकर रहना खाकर चना चबेना, 
देना ही देना, बदले में किन्तु न कुछ भी लेना ॥ 
कर्म-हेतु तत्परता, फल के लिए तोष भी वसा, 
कहो मिलेगा और कहाँ संकोची उनके जंसा ? 
रह प्रयाग में सचमुच उनकी पलट गई थी काया, 
एक नया व्यक्तित्व निखरकर शुद्ध सामते आया। 
जीवन के प्रति नये सिरे से नई आस्था जागी, 
परम्परा के साथ बने वे नूतन के अनुरागी | 
सोचा--तीथं राज में झराकर सच, कल्मष कट जाते, 
सचम्‌च ही श्रज्ञान-घनों के दल के दल फट जाते। 
गंगा में कर स्नान पाप के ढृह सभी ढह जाते, 
हो विलीन बन जाते सुरसरि जो भी बह-बह आते । 
इसके तट पर देखो कोई छोटा नहीं बड़ा है, 
म॒क्‍त हुआ वह जो भी आकर इसके बीच खड़ा है । 
क्यों फिर मैं ही नहीं नहाऊं बहती-तरल-तरंगा, 
देखो कंसी उमड़ रही है यह निर्मल जन-गंगा ! 
जन-गंगा तो छुग्राछख्त का रखती भेद नहीं है, 
उसे मिटाग्रो ऊंच-नीच का कल्मष-क्लेद कही है। 

आपस में हम लड़ें कि इससे बड़ा पाप क्या होगा ! 
मारें, काटें गला मनुज का और ताप क्या होगा ! 
मिटे पाप-परिताप न नाचे मानव होकर नंगा! 
इसके तठ पर मिलें गले हम बहती जो जन-गंगा। 
भिन्‍न बही भाषा-धाराएँ उन्हें मिलाना होगा, 
जन-गंगा के बीच वर्ण का भेद मिटाना होगा। 
'मिल-जुलकर यदि इसके जल में हम सब नहीं नहाये, 
कहीं गिरेंगे गहन गत्ते में जाकर बिना बहाये। 
प्रेम, एकता और मेल को बहती रही त्रिवेणी, 
मिल जायेगी इसी लोक"में हमें मुक्ति की श्रेणी ।' 
इसी तरह के भाव उमड़ते उनके उर में आये, 
'जसे गिरिवर पर घनमा लाउमड़-घुमड़ छा जाये । 
बरस-बरस रसधार अनूठी भूतल तर कर जाये, 
बीज ग्राज का, खेती कल की हरी-भरी बन जाये । 


धन्य जाक्लवी ! जो दिया, तूने नूतन ज्ञान, 
तीथराज ! तू धन्य है, प्रेरक बना महान्‌। 
नहीं यहाँ पर हो गई थी गृरुता की सींब, 
भावी जीवन-याग की, यह प्रयाग था नींव ॥ 

डु 
| बु 
कमंठ बन्दी 


धन्य पवित्र चरित्र उन्हीं का धन्य उन्हीं का जीवन, 
अपने प्राण समपित करके करते लोकाराघन ! 
ग्राने वाले युग में होता उनका ही अ्रभिवादन, 
जो कि काट देते हैं मिटकर विकल जननि के बधन। 
किन्तु धन्‍्यता का यह पथ भी होता महाकठिन है, 
आअँधियारे की व्यथा भोग कर ही मिल पाता दिन है। 
हिमगिरि के उत्तंग शिखर की कितनी विकट डगर है! 
कितने गहिर अ्रतल में मणियाँ भरे हुए सागर है ! 
जो सकता है बेध मीन वह मोती वाली निर्भेय, 
आने वाली परंपरा में है उसकी ही जय-जय ! 
बाहर से कर वार दुर्ग-दु्गंम तोड़ा भर जाता, 
भीतर जाए बिना, शीश पर मुकुट नहीं सज पाता। 
संकट में पड़कर ही जन है सच्चा पुरुष कहाता, 
लुढ़क-पुढ़क सरिता में पत्थर घिसकर शिव बन जाता ! 
कूट-पिट, तपकर धातु मूर्ति का रूप विमल पाती है, 
कहो विकतेत बिना वनस्पति कब विकास पाती है ? 


कहाँ समझता भला सहज में मानव पीर पराई, 
जब तक अपने पग में उसके फटे न कठिन बिवाई ! 
पीड़ा का अहसास भला क्या बिना सहे होता है ! 
अपने ऊपर पड़े विपद के बिना कौन रोता है ! 
वही व्यक्ति समझेगा, बंधन में कितनी कठिनाई 
जाकर जिसने जेल, हथकड़ी, बेड़ी है अपनाई ! 


मिला सहज यह ज्ञान बुद्धि भी जब ऐसी ही पाई ? 
बढ़कर आगे लाल बहादुर ने पीड़ा अपनाई ! 
रह प्रयाग में जान लिया था बलि का पंथ निराला, 
सदा कदते रहे झ्राग में, कब कुछ देखा-भाला ! 
बरस पंचदश में कितने ही ऐसे अवसर आये, 
ग्रागे बढ़कर जबकि उन्होंने स्वयं कष्ट अपनाये । 
जान चुके थे असहयोग की वे विस्तृत परिभाषा, 
उनके सुख के क्षण भी उनसे रखते तनिक न श्राश्ञा। 
जब-जब भी तो जननि भूमि ने होकर आरात्त पुकारा, 
मुक्ति हेतु वे दौड़ पड़े फट तजकर निज सुख सारा। 
एक मात्र वे यद्यपि अपने थे परिवार-सहारा, 
पर वे उसको छोड़ निराश्चित, अपनाते थे कारा। 
मोह-मुक्त थे नहीं उन्होंने कोई सुविधा चाही, 
वीतराग' हो रहे क्‍योंकि वे थे बलि-पथ के राही 
दमन-चक्र जो चला जेल में उसको दूर हटाया, 
श्रनुशासन के रहे समर्थक, किन्तु न शीश झुकाया। 
जब कि लोग लघु-लघु लाभों के लिए सदा गिर जाते, 
बड़ी आपदाग्रों में भी थे उनको सब थिर पाते। 

डिप 


कई बार तो घड़ी बड़ी ही हृदय-विदारक आई, 
नेनी की कारा में पाती दःखद सूचना लाई। 
प्यारी दुहिता रोग-ग्रस्त थी गिनती अंतिम घड़ियाँ, 
धीरे-धीरे टूट रही थी निबल साँस की लड़ियाँ। 
साथी कहने लगे अभी कारावकाश पर जाओ, 
धीरज देकर सुध-बुध लेकर कुछ दिन में फिर भ्राआ्रा । 
किन्तु नियम कारावकाश के उनको तनिक न भाये। 
लिखित या कि मौखिक कंसे भी वचन नहीं दे पाये। 
जेलर को था ज्ञात कि उनका कितना सच्चा मन है, 
पूर्ण मतस्वी, स्वाभिमान में उन-सा और न जन है। 
बिना हातं वे पन्द्रह दिन को छूट अंततः आराये, 
किन्तु सुता तो चली गई थी उसको देख न पाये । 
इसी तरह का एक पत्र फिर किसी दिवस था आया, 
पत्र बड़ा बीमार पिता के दर्शन को अकुलाया । 
मिलो सूचना शास्त्री जी को उलझन बहुत बड़ो थी, 
किन्तु समस्या वही पुरानी पथ के बीचअड़ी थी। 
किसी मूल्य पर श्रपना वे सिद्धान्त नहीं छोड़ेंगे ? 
इस छोटे व्यामोह हेतु क्या तप से मुंह मोड़ेंगे ? 
जीत गया सिद्धान्त अंत में नीति-नियम था हारा, 
सात दिवस के लिए चले वे आए तजकर कारा। 
घर पर जाकर देखा सुख का कोई चिह्न नहीं था, 
था विवाद सब ओर हएषे तो जाकर छुपा कही था। 
पड़ा हुआ था सुत शण्या पर निक ला मोतीफारा, 
तापमान बढ़ रहा कि सीमा लाँघ रहा था पारा। 
अधेचेतनावस्था में सुत अटपट बोल रहा था, 
साँस डबता, सबका साहस मानों तोल रहा था। 

देखभाल, उपचार, दवा के साथ उचित परिचर्था, 
लगी बीतने इसी तरह से उनकी सब दिनचर्या | 
यत्न एक भी काम न आता दशा बिगड़ती जाती, 
बढ़ता था उत्ताप, श्रवधि थी नित प्रति घटती जाती । 
उधर जेल अ्रधिकारी अपना कटुतम रूप दिखाते, 
आइवासन के बिना नहीं थे वे अवकाश बढ़ाते । 
एक ओर. श्रादर्श दूसरी ओर पृत्र की ममता, 
सबसे बढ़कर कठिन नियम पालन की अद्भुत क्षमता । 
ममता कहती--रुको, हृदय का खंड छोड़ मत जाओ, 
कठिन कलेजा ! किन्तु परिस्थितिको मत कठिन बनाओो। 
देता था आदर्श नियम-पालल की उधर दुहाई, 
हृदय इन्द्र में ग्रस्त, दृष्टि थी सुत-मुख पर ठहराई। 
दिज्ञा-बोध खो गया कि जेसे रुका समय का रथ हो, 
ग्रथ-इति से स्वाधीन चतुर्दिक जेसे पथ ही पथ हो । 
पथ पर पद रख बढ़ जाने को खड़े हुए थे तत्पर, 
हृदय-पिंड निरचेष्ट पड़ा था, मुख में क्लांत थकित स्वर । 
“हकें, पिताजी ! रुकें, छोड़कर मुझे कहीं मत जायें ! 
तापमान था उम्र, साँस में प्रलयानिल झंभाएं । 
यह था ऐसा समय कि देखें पति पानी बन जाए, 
हिमगिरि हिले धरा भी धसके रवि ठंडा पड़ जाए। 
रुकी साँस शास्त्री जी की भी नयन सजल हो आ्राए, 
किन्तु क्षणों में स॒प्र कृतिस्थ हो[वहाँ नहीं रुक पाए । 
एकबारगो झटका देकर सारे बंधन तोड़े, 
माया से हो मुक्त चले वे ममता से मुँह मोड़े । 
दृढ़ चरणों से चाँप घरा को कर सबका अ्रभिवादन, 
एक और गौतम-से बनकर चले काटकर वनन्‍्धन। 

एक यही स्वर गूंजा बाहर-भीतर, दाएँ-बाएँ; 
'कें पिताजी ! रुकें, छोड़कर मुझे कहीं मत जाएँ । 
किन्तु रुका है कहाँ भला वह जिसने गमन विचारा, 
छोड़ प्राण से प्यारा बेटा अपना ली फिर कारा। 


लौट जेल में आए करके शानन्‍्त चित्त मन निश्चल ! 
'हकें पिताजी ! रुकें' गूजता रहा वही स्वर अ्विरल ! 
बीत गया दिन तो श्रम करते, रात सघन घिर आई, 
जपते-जपते नाम राम का तनिक पलक भपकाई। 
चौंक पड़े फिर वही करुण स्वर उनको पड़ा सुनाई, 
'हकें, पिताजी ! रुके यही ध्वनि रोम-रोम से आई। 
नींद नहीं आई फिर उनको उलझे मन के धागे, 
लगे घूमने अ्नग्रिन मुखड़े उन आँखों के आगे। 
निकल रही थीं सभी मुखों से रह-रह यही सदाएं, 
'रुकें, पिताजी ! रुकें, छोड़कर कही हमें मत जाए। 
चौंक चकित कुछ क्षण मल आँखें देखा दृश्य करुणतर, 
धीरे-धीरे उभर चला फिर अ्रधरों पर बुद-बुद स्वर-- 
“आह ! एक क्या पुत्र ? देश के कोटि-कोटि सुत रोते ! 
नि्धनता में, रोग-ग्रस्त हो, नित्य प्राण निज खोते ! 
कब तक रुक कर सुनूं बताओ मैं यह करुणा-क्रंदन ! 
कब तक मैं चुपचाप देखता रहूँ कठिनतम बंधन ! 
मास-वर्ष क्‍या कटे क़ंद में चाहे जीवन सारा, 
जब तक मुक्त नहीं सब होंगे अपनाऊंगा कारा । 
कारा ही तो मार्ग मुक्ति का, रही यही परिपाटी, 
कारा में ले जन्म क्ृष्ण ने माँ की बेड़ी काटी । 

चिन्तन का यह ही स्वर आगे जय का घोष बना था, 
भारत माँ के लिए जेल में मिलता तोष घना था। 
सहज तपस्या का शुचि आश्रम इसे उन्होंने माना, 
सदाचरण, सन्निष्ठा, नियमित सोना, पीना-खाना। 
योगासन, आयाम प्राण का, सबके वे अ्रभ्यासी 
कठिन आत्म परिहार कि जसे पहुँचा हुआ उदासी । 
किन्त घामिक सत नहीं वे निकले कमठ योगी 
उनके ज॑ंसी कर्मशीलता हुई न आगे होगी । 
तन का केवल नहीं, उन्होंने मन का योग कमाया, 
जाने कितना लिखा और पढ़ कितना बुद्धि समाया । 
कांट, रसल, हीगेल, लास्की, लेनिन, सब पढ़ डाले, 
माक्से, हक्‍सले, मंडम क्यूरी तक भी देखे-भाले । 
चिन्तन, मनन, पठन-पाठन से बड़ा लाभ ,यह पाया, 
कठिन परिस्थिति में डटकर रहने का साहस झाया। 
बन्दी जीवन में रहकर ही दुस्साहस को जाना, 
राजनीति में कूटनीति का मलय वहीं पहचाना। 
राजनोति के नभ पर जो भी ग्रह-उपग्रह उग आते, 
उनका गृढ़ शभ्रथ करने में नहीं विलम्ब लगाते । 


नन्‍्हा पौधा बढ़कर ग्रबतो परा वक्ष बना था, 
फल*-फलों से लदा कि उसका सयश वितान तना था। 
सत्य, अहिसा, असहयोग तो मन के बीच बसे थे, 
ग्रपनी भारतमाता के पर बधन कठिन कसे थे। 


सन्‌ इकतालिस तक थी इनसे पृष्ठभूमि बनपाई 
लौह लेख लिखने की लेकिन अरब भी वेला आईं। 


क्‌टिया का राजपुरुष 


४ 


नभ, भ गँज उठ थे सहसा--“'तोड़ो बन्धन तोड़ो 
सत्य, भ्रहिसा तो अच्छी हैं पर उनका मुख मोड़ो। 
उर में जिस रवि का प्रकाश है ताप उसीका जोड़ो 
पानी भीगी चादर भारी धरकर उसे निचोड़ो। 

गढ़ गिरा का अ्रथ समझ में नेताओं की आया, 
आठ अ्रगस्त बयालिस को फिर अतिम तूय बजाया। 
पहला स्वर यह--/उठो कि भारतवासी श्रालस छोड़ो । 

दूजा स्वर था--“छोड़ो रे ! अंग्रेजी ! भारत छोड़ो ।” 
और तीसरा स्वर गांधी का--“करो मरो या वीरो ! 
दिशा-दिशा से हुआ समर्थन--“बढ़े चलो रणधीरो : 


जंग छिड़ी श्राज़ादी की फिर ऐसी आई आँधी, 
करने या मर मिटने पर थी सबने ही कटि बाँधी । 
कोटि-कोटि कंठों से निकला--“तोड़ो, बंधन तोड़ो । 
गज उठा था एक राग--“अंग्रेजो ! भारत छोड़ो | ' 
छिड़ा गुरिल्ला युद्ध, क्रध तो भारत का जन-मन था, 
तांडव लीला गली-गली में या फिर क्र दमन था । 


छिड़ा मुत्रित-संग्राम लगी थी बस प्राणों की बाजी ! 
लालबहादुर समरांगण में कदे बनकर गाजी! 
चिनगारी ले लपठें विकसीं बनीं घधकती ज्वाला 
कालसर्पिणी बनी हुई थी मध्‌ फलों की माला। 
अंगारों पर सोना, गोली वक्षस्थल पर खाना 
नृत्य खड़ग की धारों पर था, शली पर था गाना। 
कमठ योद्धा प्रलयानल से खलकर खेल रहा था, 
लि-पथ के दीपों में प्राण-स्नेह उँडेल रहा था। 

पुलिस ताक में रहती हरदम फिरती मारी-मारी, 
किन्तु नहीं छाया छू पाती, थक जाती बेचारी। 
खेल रहे थे श्रांल-मिचौनी; उन्हें खेल था भाया, 
बहुत दिनों तक रहे भूमिगत, रहे दिखाते माया। 
लिखते लेख स्वयं मुद्रित कर उन्हें बाँट भी श्राते, 
शासन के यमदूत नहीं पर उन तक थे जा पाते। 
इधर मारते छापा, वे थे कहीं उधर खो जाते, 
ग्रभी सामने खड़े अभी फिर वे अदृश्य हो जाते। 
दूर-दूर ॒ तक घूम-घूमकर ग्राम-ग्राम वे जाते, 
और क्रांति-श्रादेश नये नित घर-घर में दे झ्ाते। 
यह दुर्धष किन्तु लघू मानव छक्के रहा छुड़ाता, 
बहुत व्यस्त संत्रस्त पुलिस थी नहीं पकड़ में श्राता । 


एक दिवस फिर इसी वीर ने कुछ पर्चे बँटवाये, 
“ग्ाकर पकड़े पुलिस मुझे कल अगर पकड़ वह पाये । 
कल प्रयाग के चौक निकट घंठाघर के जाऊंगा, 
पाँच बजे संध्या को अपना राष्ट्रगान गाऊंगा। 
इस दुःशासन के विरोध में भ्पना भाषण दूंगा, 
काले क़ानूनों का लंघन बढ़कर आप करूँगा।” 


सुबह पुलिस के अफसर उनके घर पर दोड़े आये, 
प्रच्छा होगा अगर यहाँ पर उन्हें पकड़ हम पायें। 
लौटे खाली हाथ इधर ये, उधर वीर घर आया, 
किन्तु परिस्थिति बड़ी विषम थी था कुटुंब घबराया । 
शास्त्री जी ने कहा कि घबराने की बात नहीं है, 
नव प्रभात को देख भला स्थिर रहती रात कहीं है ? 

ढली दुपहरी चर्चा ही में पहर तीसरा आया, 
कहा उन्होंने-“चलूं, करूँ मैं श्रब अपना मनभाया । 
समभ्राया तो बहुत किन्तु माता ने एक न मानी, 
ललिता जी भी चलीं साथ में बहुत-बहुत हठ ठानी । 
थोड़ी दूर चले वे पंदल फिर ताँगे में बेठे, 
कौन जान पाया था मन की, थे गहरे में पंठे। 


घंटाघर के निकट चौक में था कोलाहल भारी, 
बाल, वृद्ध क्या युवा? जुड़े भ्रा, झनगिनती नर-नारी१ 
दाए-बाएं आगे-पीछे लगीं गाड़ियाँ आने, 
फ़ौजी ट्रक भी खड़े कि सेनिक थे संगीनें ताने। 
दृढ़ कठोरता सभी मुखों पर सनिक क्षोभ भरे थे, 
नर-नारी-गण थे उत्साहित, बालक जोश भरे थे। 
घड़ी बड़ी ही आशंका की, सहसा सबने देखा, 
बादल-दल को चीर चमकती आती है [रवि-रेखा । 
घंटाघर के श्रागे ताँगा वीर-पुरुष का आया, 
लालबहादुर की जय” का रव अंतरिक्ष में छाया । 
ताँगा रुका, उठे बोले वे--“बीरो ! बन्धन तोड़ो, 
अंग्रेजों ! तुम हटो यहाँ से, जाओ, भारत छोड़ो । 
इतना कुछ ही कह पाये थे, बढ़ा पुलिस का घेरा, 
बंदी गये बनाये, फिर से जमा जेल में डेरा। 


जीवन तपने लगा जेल में भ्रमित यातना भोगीं, 
बाहर भी क्‍या कम थीं ? जितनी नहीं नरक में होंगी । 
किन्तु भाल पर कभी न देखी दुःख की दुबल रेखा, 
जब देखा इस वोर-पुरुष को मुसकाते ही देखा। 

नंगी संगीनें हों चाहे रहे तोप का गजंन, 
धीर पयणों में किन्तु वीर के कभी न झराया कंपन। 
था रचनात्मक कार्य या कि थी कठिन गठन की उलभन, 
सबको सुलझाते रहते थे संकट में हषित मन। 


है मह॒द्‌ आइचये कि कुल में रहा क़लम का कौशल, 
शिक्षा, विद्त्ता की घारा बहती आई निमल। 


ये सब गुण तो थे ही उनमें मेधा के भी उज्ज्वल, 
दुर्देननीय भरा था उनमें पर कंसे हय-गय-बल । 
आत्म-त्याग को दिव्य वीरता के साँचे में ढाला, 
लघु सेनानी रहा विचक्षण सबसे नया निराला। 


बन्दी जीवन से मिला, जीवन का वरदान, 
गौ अगस्त की क्रांति से, युद्ध-कला का ज्ञान । 


लाँघेगा लघु वीर यह, अ्रब॒दुर्लघ्य पहाड़, 
देगा जय-ध्वज देश का, अरि-छाती पर गाड़ । 

२. 
राजपरुष 


विश्ववक्ष ,यह ऊध्वमूेल है और अ्रध: शाखाए, 
है महान, जिसकी शाश्वतता सहज, समझ कब पाए 
जो कि विषमतम विकट परिस्थिति में इन्द्ों की प्रलकर, 
रखते शाश्वत सत्य याद प्रतिकूल वायु में चलकर । 
वे शरीर की लघृता को भी सहज लाँघ जाते हैं, 
झौर महत्ता का किरीट निज शीश बाँध आते हैं । 
द्रतगामी मन॒जों के दल से कछ आगे बढ़ आना, 
चलकर दुर्गम विषम पंथ पर ठीक लक्ष्य पा जाना । 
ग्पने भीतर एक बड़ी उपलब्धि कहेंगे इसको 
किन्तु छोड़कर योगीश्वर को प्राप्त हुई यह किसको ? 
योगीववर हो, स्थितप्रज्ञ हो है समान परिभाषा, 
एक रूप है दोनों का ही दोनों की सम भाषा। 
है तटस्थ निस्पृह; सदगरुण के बीज न फलहित बोता, 
कम मानता क्रिया ग्रुणों की गृण में लिप्त न होता । 
सुख-दःख जिसके लिए एक हैं जोकि श्रात्म में स्थित है 
स्वण पिड से जो प्रस्तर के ही समान विरहित है। 


प्रिय-अप्रिय मानापमान को सम कर जिसने जाना, 
निन्दा-स्तुति में, शत्रु-मित्र में भेद नहीं है माना। 
जो अनन्य शूचि भक्तियोग से सेवा में तत्पर है, 
गीता गाती स्पष्ट स्वरों में वह ही योगीश्वर है। 
नहीं किसो की रही बपौती योगीश्वर बन जाना, 
लक्ष्य-सिद्धियाँ जिसे सिद्ध हैं सिद्ध जायगा माना। 


लालबहाद्र ऐसे ही थे अपने युग के योगी, 
आने वाले युग में उनकी किससे तुलना होगी ! 
वे गृदड़ी के लाल कि जिसका पानी दिव्य विमल था, 
निकल पंक से खिला हुआ ज्यों अद्भूत इवेत कमल था । 
दवेत कमल वे सत्य, कि जो जल के ऊपर लहराता, 
सुरभि दानकर महाशून्य में जो जाकर मिल जाता। 


लिया कूटी में जन्म और वे राजमहल तक ग्राये, 
किन्तु कभी भी नहीं किसो की माया में घिर पाये । 
जनकराज ही देह धरे थे पर वे रहे विदेही, 
किससे तुलना करें ? सत्य यह, बस उन-से थे बे ही । 


रहा कौन-सा पद ऊंचा जो नहीं उन्होंने पाया, 
किन्तु किसी के लिए कभी मन कब उनका ललचाया ? 
मिला स्वयं जो लिया सहज ही नहीं किसी से माँगा, 
बड़ी बात यह रही, बनाया स्वर्ण लिया यदि राँगा। 

पाकर खोना खोकर पाना यह तो नियम अठल है, 
किन्त्‌ प्राप्य को स्वयं छोड़ना होता नहीं सरल है। 


राम रहे वे जिन्हें न मद था यद्यपि प्रभुतागत थे, 
प्रभता पाकर रहे छोड़ते वे तो एक भरत थे। 


याद करो ओ भारतवासी ! उनकी अद्भूत लीला, 
मोह-दप का विषधर धरकर त्याग-मंत्र से कीला। 
रहे विधायक महामात्य या ठाट-बाट कब भाया ? 
उच्च विचारों से ही अपनी रहे सजाते काया। 
गृहमंत्री होकर भी अभ्रपना घर था नहीं बनाया, 
छोटे और पुराने घर का देते रहे किराया । 
शीतलता के लिए नियम से कूलर नहीं लगाया, 
जोवन भर ही चले धप में, कभी-कभी थी छाया । 
क्षणिक सुखों के लिए कभी भो आदत नहीं बिगाड़ी, 
अ्पनायी हषित मन से यदि मिली काँट की बाड़ी । 
पा प्रधान मंत्री का पद भी नहीं गव में आये, 
निर्धनता का जीवन ही वे रहे सदा अपनाये। 
मन से मंत्री रहे किन्तु था तन पर बोझ न लादा, 
गाँधी टोपी, कर्त्ता, धोती, पग पनही श्रति सादा। 


यही अंत तक वेश रखा था छवि थी नई निराली, 
परम्परा जो रही देश की वह ही थी प्रतिपाली | 

सज-धज, ठाट-बाद के साधन कभी नहीं अपनाये 
शयनकक्ष तक में वे भ्रपने नहीं नव्यता लाये। 
वही पुरानी खाद मूँज की, मोटी एक चलाई, 
नहीं दरी, कालीन, गलीचों की प्रदर्शनी भाई। 
उन्हें देखकर विष्णु गुप्त चाणक्य याद हो आता, 
जीवन भर चावल के पानी और कुटी से नाता। 


उसी तरह का त्याग और उसके जेसा प्रनशासन, 


गले विजय के हार नये नित यूद्धों के प्रामंत्रण । 
सच तो यह है लालबहादुर के जीवन की समता, 
कर सकता है कौन प्रशासक किसमें इतनी क्षमता ? 
उच्च राज पद पर जा, रखते लिल जनता से नाता, 
पाकर भी अधिकार, क्षमां का भूषण रहा सहाता । 


गृहमंत्री थे उन्हीं दिवों की घटना एक निराली, 
वेसी नहीं सनी है भ्रव तक, कहीं न देखी-भाली । 
किसी प्रशासन के क्रम में दिन एक ग्रागरां आये, 
स्वागत की भारी तैयारी तोरण गये सजाये। 
ठीक समय पर उनकी गाड़ी प्लेटफ़ा्म पर आई, 
किन्तु भीड़ में लवु तन लेकर पड़े नहीं दिखलाई । 
थोड़ा आगे मिकल चले वे स्वागत-कर्ता पीछे, 
घेरा टूटा, बढ़ा सिपाही करके नयन तिरीछे। 
गरजा--“ठहरो, किधर खले हो, कुछ भी देख न पाये ? 
इसी ट्रेन से श्राज हमारे मंत्री जी हैं भाये। 
उनका स्वागत हो लेने दो डल लेने दो माला, 
फिर तुम चले लाम पर जाना,जिसका पड़ा कसाला |” 

रहा डॉटता इधर सिपाही, उधर भीड़ बढ़ आई, 
मालाओं पर माला उनको जनता ने पहनाई। 
हाल बुरा था बेचारे का उनके पास खड़ा था, 
हाथ जोड़ता रहा; सामने पर हँसमुख मखड़ा था। 
बिना कहे ही बात हृदय की उसने उनकी जानी, 
हर लेते चुपचाप आते की पीड़ा सच्चे दानो। 
समझ समय पर अथ, व्यर्थ में मत कदर्थ को डाँटे, 
आया यह दाक्षिण्य सदा ही दया-सिधु के बाँटे । 
लालबहादुर दया-सिंधु दुःख देख नहीं सकते थे, 
छोटे-से-छोटे नर पर भी बड़ा स्नेह रखते थे। 


इन्हीं दिनों की एक और है श्रद्भुत सुंदर गाथा, 
सुनकर ही जिसको झूक जायेगा श्रद्धा से माथा। 
दौरे पर थे चले, मार्ग में दघंटना घट आई, 
चले लिखाने रपट स्वयं ही, कार वहीं रुकवाई। 
थाने पहुँचे किन्तु किसो ने दृष्टि न इन पर डाली, 
(न्यायासन वालों की अब भी दिखती यही प्रणाली । ) 
कहा सिपाही से, बोला-- “क्या दिखता तम्हें नही है ! 
अपना काम छोड़कर कोई करता श्रन्य कहीं है? 
अभी किसे भ्रवकाश चलो तुम उस कोने में भाई !” 
घटे भर तक भी तो लेकिन हुई नहीं सुनवाई। 
रहे सोचते इसकी भी तो होगी कुछ मजबूरी, 
ग्राकर अभ्रटका होगा कोई इसको काम ज़रूरी। 
किन्तु ज़रूरी काम दिखाई दिया न होता पूरा, 
पूछा--“थानेदार कहाँ है ?” उसने इनको घूरा । 

और डाॉँटकर कहा कि, “उनसे कौन काम है अ्रटका, 
जाश्रो बेठो एक तरफ़ चुप” सहसा लगा कि फटका । 
ग्राया थानेदार स्वयं ही मंत्री जी को देखा, 
हुई वंदना, इधर अ्रधर पर उभरी स्मिति की रेखा । 
यह रेखा थी जिसे लाॉघकर क्रोध न भ्रागे आया, 
नहीं क्षमा की सती जानकी की छाया छ पाया। 
यही क्षमा थी सदा शील का मूल-मंत्र देती थी, 
भक्‍क्ति-शांति के अक्षयवठ का महाबीज सेती थी। 
क्षमा-दांति दोनों से मिलकर पूर्ण पुरुष बनता है, 
जिसे चढ़ाती अध्यं, पूुजती जिसे सदा जनता है। 
पूजित होता वही किसी को दोष नहीं जो देता, 
औरों के अ्रपराध सदा ही अपने ऊपर लेता। 


ऐसे ही थे लालबहादुर, अद्भुत निर्णय लेते, 
करते थे अपराध दूसरे दंड स्वयं को देते। 
रेल-मंत्रि-पद पाकर जेसा साहस कर दिखलाया, 
न्याय-दंड-दष्टांत और तो वेसा कहीं न पाया। 


सन्‌ छप्पन की बात रेल का दुघेंटना थी भारी, 
हुए हताहत कहीं डेढ़ सौ से ऊपर नर-तारी। 
बुरी ख़बर थी ! किन्तु ख़बर तो नित्य नई आ्राती है, 
सुनती जनता शोर मचाती और भूल जाती है। 
सबंधित कुछ लोग अ्रवश हो कुछ दिन रोते-गाते, 
या फिर राजनीति-व्यवसायी बढ़कर लाभ उठाते। 

कोलाहल सब काल-नदी में कल ही रुड़-मड़ जाता, 
बन जाता इतिहास वहीं व्यक्तित्व जहाँ जुड़ जाता । 
शास्त्री जी ने सुनी खबर यह जब भीषण दुखदाई, 
मर्माहत हो गए, रात भर उनको नींद न आई। 
धड़-धड़ करती द्रतगतिवाली रेलों का टकराना, 
ज्वालामुखी स्फोट से भीषण भयद स्थिति हो जाना । 
बार-बार आँखों के आगे दृश्य उभरते आते, 
हाथ-पर, धड़-शीश सामने हरदम गते-जाते । 
आरकुल क्रदन, असहायों की करुणा-प्रार्त पुकारें, 
बार-बार दे रही चुनौतीं, रह-रहकर ललकारें। 


तिमिर-जाल था छिन्न, अंततः भिन्‍न व्यवस्था आई, 
तकंजाल के बीच मीन निर्णय की पड़ी दिखाई। 
“यह तो नहीं विकास, ह्वास जीवन का इसे पुकारो, 
रखो विरोधाभास नित्य पद-भार शीद् पर धारो। 
त्याग-पत्र दे दिया, किया था आख़िर कड़ा इरादा, 
देकर निज को दंड न्याय की रख ली फिर मर्यादा । 


निर्मित था मर्यादा से ही उनका सारा जीवन, 
इसके बल पर निभर था अनुशासन और प्रशासन, 
कभी लिया वाणिज्य और उद्योगों का मत्रालय, 
जुठे रहे दिन-रात रहे तन-मन से श्रम में ही लय । 
कभी मिला संचार और परिवहन विभाग संभाला, 
कभी सुशासक बन स्वराष्ट्र को नव साँचे में ढाला । 
वेज्ञानिक पटु-कार्य-रीति के वे प्रतीक थे पूरे, 
कोई ऐसे लक्ष्य नहीं हैं छोड़े जो कि बबघूरे। 

मिलता जो दायित्व उसे वे निष्ठा साथ निभाते 
अदभत कार्य-क्षमता से वे सभी सिंध तर जाते। 
नौकरशाही के अभिमानों की दर्गम दीवार, 
दाँव-पेंच विधि-नियमों की भी वे तीखी तलवारे। 
सबको करके व्यर्थ, शब्द को नया अर्थ दे डाला, 
किये अनेक सूधार, देश का नया काव्य लिख डाला । 
अपनी ही शेली में ढाला जो मंत्रालय पाया, 
जो भी प्रश्न जटिलतम देखा उसको सरल बनाया । 
कोई ऐसा नहीं विषय था जो उनसे रह जाये 
पूरे विवरण, सभी आँकड़े अगुलियों पर आये। 
संसद में हो खड़े कड़े प्रश्नों के उत्तर देते 
इतने थे ये दक्ष पक्ष में सब विपक्ष कर लेते। 
राजनीतिमय जीवन में जो कार्य-रीति अपनाई, 
वही प्रशासत के कामों में देता रही दिखाई। 
भाव समन्वय का कुछ ऐसा उनमें कड़ा प्रबल था, 
कहीं नहीं गतिरोध सामने नहीं विरोधी-दल था। 
जाने कितनी विकट समस्याएँ समक्ष थीं आई, 
सभी बुद्धिकौशल से अ्रद्भुत मिल-जुलकर सुलभाई । 
था विदेश-मुद्रा का संकट, भंभेट थे भाषाई, 
कभी समस्या काइमीर से कभी असम से आाई। 


ग्रभमी एक आयोग कभी स?अ्रभियोग दूसरा प्राता, 


हजरतबल का बाल कभी नेपाल श्राँख दिखलाता । 
उठता था पंजाब कभी, केरल से आरती ग्राँधी, 
दक्षिण से भाषा की मंफा, सबकी गति थी बाँधी । 

द्द्डे 


यों तो था प्रत्येक रूप ही उनका साँचे-ढाला, 
महामात्य का रूप किन्‍्त्‌ था सबसे नया निराना। 
बागडोर जब थकित देश की पहले-पहल संभाली, 
जनता के आगे रख दी तब अपनी कार्ये-प्रणालो । 
“मेरे छोटे-से कंधों पर भार आज जो आया, 
उसे निभाऊ, करूँ देश की सेवा भारत-जाया । 
मुझको दी जो ज़िम्मेदारी पूरी तरह निभाऊंँ। 
मातृभूमि के ऋण को अपने देकर प्राण चुकाऊंँ। 
बड़ा यत्तन यह होगा मेरा बढ़े मूल्य रुक जायें, 
बेकारी हो दूर देश के सब दरिद्र कट जायें। 
किन्तु बड़ी है बात देश की रक्षा की तेयारी, 
इसमें ढील न आने दूंगा कुछ भी हो लाचारी। 
चला देश की दिव्य एकता को मज़बूत बनाने, 
होंगे इसके लिए सभी संभव उपाय अपनाने ।” 


उनका यह संकल्प उभरकर शीघ्र सामने आया, 
जब दल की बठक में अपना यह संदेश सुनाया-- 
“चीन-पाक के बारे में वह मेरी नीति रहेगी, 
जो विवेक के साथ देश की जनता रीति गहेगी। 
रोकंगा वह चरण कभी यदि भूले से उठ जाए, 
हो स्वदेश की हानि कि जिससे आ्ँच मान पर झाए ।” 


देश-विदेश सभी जगहों पर हुई लक्ष्य की चर्चा, 
भारत की जनता तो करने लगी हृदय से अर्चा। 

भूदटरो और शअय्यूब खान ने कई बार दुहराया, 
“अमन चाहते हैं हम चाहे गर अ्रपना हमसाया। 

किन्तु पाक के लगे दीखने नित नापाक इरादे 
रहे चीन की तरह सदा हो उसके भूठे वादे। 
दास्त्री जी ने दिव्य दृष्टि से छल-प्रपंचः पहचाना, 
कट-कपट की भूठ चाल को कटनीति से जाना। 
पाक-प्रशासक के सब भाषण जाँचे, परखे, तोले 
लाल क़िले की प्राचीरों से प्रुण्य-पर्व पर बोले-- 
“भारतवासी यही चाहते सदा श्ाांति अपनाएं, 
बातचीत के द्वारा सारे झगड़े तय हो जाएं 

गौरव औ सम्मान देश का रहे श्राँच मत आए, 
सब देशों के साथ प्यार का ही नाता बढ़ जाए। 
लेकिन यदि धमकी से चाहे कोई हमें मभुकाना, 
तलवारों के बल पर अपना चाहे वर चुकाना। 
संभव है यह नहीं और आगे भी कभी न होगा, 
निर्बाधित अधिकार भला किस यूग में किसने भोगा ? 
हमें सामना करना आता बल का पूरे बल से, 
उत्तर देंगे सभी कहीं से, नभ से, जल से, थल से । 
घिरने वाली हैं भविष्य में अति घनघोर घटाएँ, 
बोले आती देख सभी आगत की वे विपदाएँ-- 
“अधिक खर्च मत करो, हमें है श्रपता ख्चे घटाना, 
मुद्दी-मुद्दरी करके होगा अपना अन्न बचाना। 
ग्रगर तुम्हारा भाई भूखा होगा उसे खिलाना, 
घबराकर हम अगर भरें घर संभव न्याय न पाना । 
बढ़े हुए मूल्यों पर करना हमें नियंत्रण होगा, 
जीवित राष्ट्र बही जिसने अनुशासित जीवन भोगा । 

सुनो कृषक-झ्रौद्योगिक भाई, अश्रधिक श्रन्त उपजाओो, 
बढ़े देश का उत्पादन, सब उद्यम में जूट जाश्रो। 
ग्रगर चाहते देश हमारा बढ़े शौर भी शआागे, 
मिल-जुलकर सुलझाशओ्रो उलभे प्रीति-धार के धागे। 
जहाँ एकता रही देश वह ही सुख से सोता है, 
अनुशासन के बिन भविष्य भी कब उज्ज्वल होता है ? ” 


रहा सोचता देश उन्होंने जो आअ्रादेश दिया था, 
उधर पाक ने और सोचने को मजबूर किया था। 
साँठ-गाँठ कर रहा चीन से नित षड़यंत्र नये थे, 
घोंपेगा यह छरा पीठ में सब ही ताड़ गये थे। 


ऐसी विषम परिस्थिति में तो यह था बहुत ज़रूरी, 
सभी राष्ट्र हों अपने साथी मिट जाए सब दूरी। 
एक मात्र था माग विदेशों से सम्बन्ध बढ़ाएँ 
भेजें दूत कहीं पर अपने कहीं आप ही जाएं 
करके यह संकल्प सुजनता से सम्पक बढ़ेंगा 
मिलकर ही सौजन्य दिनों दिन दूना और बढ़ेगा । 
करने लगे विदेशों की फिर राजकीय यात्राए 
बढ़ने लगीं मधुर मंत्री की दिन-प्रति दिन मात्राएं 
अरब देश, युगोसलाविया, रूस, नेपाल झौ लंदन, 
गए कनाडा बाँधे सबसे दृढ़ मंत्री के बंधन। 


जहाँ-जहाँ भी गए वहीं पर भारी आदर पाया, 
सभी कहीं पर स्वागत के हित स्वर्ग धरा पर आया । 

था सौभाग्य सभी ने माना, उर सब उमड़ बहे थे, 
ऐसा था व्यक्तित्व सभी ने श्रद्धा-वचन कहे थे-- 
“शास्त्री जी तो हैं गुलाब की पंखुड़ियों से कोमल, 

किन्तु अधिक मज़बूत लौह-सा है इनका अंतस्तल |” 


घूम-घृमकर - देश-देश में सबको यह समझाया, 
“कोई अपना झछात्रु नहीं है, कोई नहीं पराया। 
विश्व-शांति उपदेश हमारा, नहीं चाहते लड़ना, 
कभी नहीं सीखा है हमने तुच्छ बात पर अड़ना। 
किन्तु करे कोई हठघर्मी, युद्ध करे, ललकारे, 
खेल नहीं देखेंगे तब हम होकर खड़ किनारे। 
अच्छा है संकट में सारे राष्ट्र साथ में बोलें, 
पक्ष हमारा पूर्ण रूप से न्‍्याय-तुला पर तोलें।” 


धूम रहे थे इधर देश के हित में यों सेनानी, 
आऔर उधर सीमा पर करते पाक-चीन शतानी। 
कोई भी तो समय न ऐसा जब न समर-ललकारें, 
अतिक्रमण था सीमाओं का, तोपों की थी मारें। 
घुसे कच्छ में मगरमच्छ-से अनगिन पाक-लटेरे, 
लाठीटीला, डूमाबाड़ी को हरदम थे घरे। 


शास्त्री जी थे इधर लौटकर अभी देश में आये 
उधर पाक-सेनाएँ अपना बढ़ीं जाल फेलाये। 
लेकर कंजरकोट, दूर तक सीमा में घुस श्राईं, 
ले लीं भारत की दो चौकी श्राँखें और गड़ाई। 

जनता में था शोर देश का शौय आ॥आआराज है हारा, 
संसद्‌ में भी प्रतिपक्षी ने बार-बार ललकारा । 
किन्तु हमारे इस नेता ने धीरज तनिक न छोड़ा, 
संकट में संबंध शांति से शांतमना हो जोड़ा । 
हुए कच्छ समझोते पर फिर किसी तरह हस्ताक्षर, 
चले पुनः शास्त्री जी अपनी मधु-मंत्री-यात्रा पर। 
लौटे, देखा महादेश में संकट-घचन घिर शआराए, 
अनगिन पाक-लुटेरे चुप-चुप काइमीर घुस आए । 
समाचार था बुरा और यह घटना नहीं भली थी, 
पाकिस्तानी छलिया ने फिर कुटिला चाल चली थी । 
किन्‍्त लड़ाके वीर हमारे पूणं सतक खड़े थे 
मारे अनगिन घुसपैठे चुन कुछ तो घर पकड़ थे। 


बात साफ़ थी नहीं पाक का कोई भाव भला है, 
भारत से खुलकर लड़ने को उसका मन मचला है। 


लालबहादुर जी ने उसके भाव भली विधि तोले, 
श्रपने एक प्रसारण में वे जमकर कुछ यों बोले-- 
“देखो, हुआ देश पर श्रपने श्रब' सशस्त्र हमला है, 
पर्दा उस पर पड़ा हुआ जो बहुत-बहुत पतला है। 
उसी रूप में होगा उसका हमें सामना करना, 
सोच-समभकर होगा वीरो ! समर-सिधु को तरना । 
किसी हमारे भूमि-भाग को चाहे वह हथियाना, 
बल-प्रयोग से चाहे हमको पाकिस्तान झुकाना। 
समभ रखे बस तब तो है वह बहुत बड़े धोखे में, 
भला रखेगा कौन गगन को धर समेट गोखे में ! 

मंसूबों में सफल न होगा, लाभ न होगा छल से, 
जज) 


बल का उत्तर देंगे हम भी उसको पूरे बल से 


राष्ट्ध्वजा की छाया नीचे किया राष्ट्र का वन्दन, 
दो दिन बाद किया फिर जाकर लाल क़िले में गर्जंन-- 
“है कितना आ्राइचय, शांति का हम तो पथ अपनाते, 
मेल-मित्रता, प्यार-मुहब्बत का है हाथ बढ़ाते। 
उसके बदले हम पर होते पाकिस्तानी हमले , 
ऐसे में कोई फिर कैसे भला कहो तो दम ले ! 
प्रदन यही है इस स्थिति में फिर हमको क्‍या है करना ? 
पथ अपना है स्पष्ट हमें भी पग आगे है धरना 
बातचीत के लिए शछात्रु जब कोई ठौर न छोड़ें, 
यही उचित है डटे सामने पथ में आयें रोड़े। 
हमने कितना चाहा झ्रब तक शांति बनाये रखना, 
किन्तु उसे तो शेष रहा है भुजबल अ्रभी परखना । 
लेकिन जाए इसी तरह से जब छल-बल से भोगा ? 
एक सुशासन के नाते फिर अपना पग क्‍या होगा ? 
बात बड़ी है साफ़ साँस सुख की हम कसे लेंगे ? 

हथियारों का उत्तर हम भी हथियारों से देंगे । 


था कृटिया के लाल का, राजपुरुष का रूप ! 
चन्द्र-प्रभा थी छिप चली, लगी विकसने धूप ! 
बलि-वामन का ब्यौंत था, फिर से यह बेजोड़, 
राजनीति लेने चली, समर-नीति से होड़। 

प्‌ 
युद्ध-विजेता 


श्रनुतय-विनय कभी सुनता है कहीं श्रासुरी बल भी ? 
बुझ पाया है कभी स्नेंह से बढ़ता दावानल भी ? 
जड़मति को हों जहाँ सूझतीं छल-प्रपंच की घातें, 
कहाँ सुनेगा मृढ़गनना वह प्रेम-शांति की बातें ? 
कई दिवस तक खड़े रहे थे रघुवर सिन्धु किनारे, 
रहे प्राथना करते--“सागर हमको पार उतारे।” 
किन्तु दुष्ट ने नहीं सुने थे दुष्ट-निकन्दन के स्वर, 
भुका अन्त को बेध गए तन जब उनके तीखे शर । 
इसी तरह था पाकिस्तानी शासन को समझाया, 
किन्तु समझ में एक शब्द भी उसके तनिक न आाया। 
छेड़छाड़ तो नित्य नई थी, बढ़ती खींचातानी, 
सीमाओं का अ्रतिक्रण कर करता था मनमानी। 
काशमीर को लेने का था उसका साहस दूना, 
किन्तु सरल था नहीं पावनी भरतभूमि को छूना। 
सदा जन्म देती ही आई अवसर पर युग-चेता, 
बने अंततः: लालबहादर नये युद्ध के नेता। 


जनता को स्थिति की गहनता भली तरह समझाई, 
“उठो, छोड़ आराम, काम में जुटना होगा भाई। 
आज त्याग, बलिदान और क़्बानी का दिन आया, 
अपना लो वह पंथ कि जिसको जो भी है मनभाया। 
प्रभु को साक्षी करके सारे यह सच्चा प्रण लेंगे, 
काशमीर की एक इंच भी भूमि नहीं हम देंगे। 
जिस मंडे के नोचे वीरो! मिलकर आज खड़े हैं, 
उसकी रक्षा-हेतु सदा ही भ्ररि से जूझ पड़े हैं। 
आज प्रइन फिर इसकी रक्षा का समक्ष है आया, . 
छेड़छाड़ कर रहा व्यर्थ ही है हमसे हमसाया। 
कह दो उसको कोटि शीश से कितना मूल्य चुकेगा ! 
किसी मूल्य पर किन्तु राष्ट्र का मंडा नहीं भुकेगा ! 


नित्य विदेशी पत्रकार आकर कुछ पूछ रहे थे, 
लघु अनबूभ पहेली को वे रह-रह बूम रहे थे। 
लघृतम कायावाले नर का नाहर-सा था गर्जन-- 
“हमला जारी रखा पाक ने श्रौर न माना वर्जन । 
भारत अपनी नहीं सुरक्षा भर से ही चृप होगा, 
बल्कि शत्रु पर वार जवाबी शीघ्र प्रबलतम होगा।'' 


दो दिन बोत नहीं पाए थे भेद खुल गया भारी, 
पाकिस्तानी सेना की थी बहुत बड़ी तेयारी । 
पेटन टेंक और ले बख्तरबंद गाड़ियाँ श्रनगिन, 
छम्ब क्षेत्र में घुस आई थी कर सीमा उल्लंघन । 
किन्तु हमारे वीर-विमानों ने धरकर ललकारा, 
नष्ट किए सब टेंक, गाड़ियाँ, सेना को संहारा। 

नहीं कहीं संदेह रहा था बात सामने श्राई, 
पाकिस्तानी तौर यही थे जमकर करे लड़ाई। 
सेवर जेट लड़ाकू ऊपर, पैटन 'टेंक धरा पर, 
खुलकर था उपयोग सभी का भारत की छाती पर। 
भारत के सेनिक भी जमकर जौहर दिखा रहे थे, 
छोटे नेट बड़े सेवर के छक्के छुड़ा रहे थे। 
भारत माँ के वीर सिपाही दिखा रहे थे पानी, 
और इधर उत्साह नया ही भरता था सेनानी ! 
अरि दल की भ्राती थी जितनी होकर तीखी गोली, 
उतनी ही निज भरव स्वर में फूट रही थी बोली-- 


क़दम बढ़ेंगे नहीं रुकेंगे, दुश्मन ने ललकारा है, 
हमको अपनी धरती प्यारी भारत देश हमारा है। 
देश-भक्ति की दीप-शिखा के हम दीवाने परवाने, 
बलि-पथ के मतवाले राही, चलते हैं सीना ताने। 
तन देंगे, धन देंगे, इसपर प्राण निछावर कर देंगे, 
काली रणचंडी का खप्पर श्ररि-शोणित से भर देंगे। 
तन की हर हड्डी चमकेगी मानो तेज़ दुधारा है, 
क़दम बढ़ेंगे, नहीं रुकेंगे, दुश्मन ने ललकारा है। 
जगो देश की प्यारी बहनो, जगो देश की माताश्रो, 
वीर-पत्नियो, उठो कि रण केसब सामान सजा लाओ | 
बहे हमारा अगर पसीना शस्‍स्त्रों की तेयारी हो, 
एक खून की बूंद हमारी, सो दुश्मन पर भारी हो । 
वीर-सेनिको, उठो कि तुमको माँ ने आज पुकारा है, 
क्दम बढ़ेंगे नहीं रुकेंगे, दुश्मन ने ललकारा है। 


७२ कूटिया का राजंपुरुष 


वह कैसे सोएगा सुख से, जिसका दुश्मन जीता है! 

जागो, उठो, शत्रु को मारो, कहती अपनी गीता है। 

साँसों में तूफ़ान बसा है, बोली में पलती आँधी, 

हमने तो अपने पैरों में, महाप्रलय की गति बाँधी। 
रो देश के लिए सपूतो” यही हमारा नारा है, 
क़दम बढ़ेंगे, नहीं रुकेंगे, दुश्मन ने ललकारा है। 
हमको अपनी धरती प्यारी, भारत देश हमारा है। 


कदम बढ़ाया सचमुच आगे भ्ररि को मार भगाया, 
हाहाकार मचा कुछ ऐसा जगभर था थर्राया। 
भारत की यह महावीरता फल गई जग भर में। 
'शांति-शांति' की आवाज़ें थीं उभरी धीमे स्वर में। 


ऊथाँ कहने लगे शांति ही सबसे उत्तम होती, 
भारत बोला--“किन्तु कायरों की श्रधमाधम होती । 
कायर तो हम नहीं कि सोचें शांति-सन्धि की बाते ! 
फिर, इसका भी कौन भरोसा पाक छोड़ दे घातें। 
लालबहादुर जी ने सोचा स्थिति पर गहराई से, 
व्यथ चाहता भला कौन है लड़ना निज भाई से ? 
उनके आगे विगत कच्छ की बातें सारी श्राई, 
मन में मंथन चला घटाएँ शंका की घिर छाई। 
देख रहे थे, शात्रु शांति को कायरता है कहता, 
भरतभूमि को कुचल डालने के सपनों में रहता। 
देश युद्ध के परिणामों से भी श्रनजान नहीं था, 
किन्तु दाँव पर लगे प्रतिष्ठा इसमें मान नहीं था। 

अंतिम निर्णय लिया और फिर हाथ उठाकर बोले-- 
“शस्त्र उठाभ्रो, बढ़े चलो तुम अपना भुजबल तोले, 
उठो देश के वीर सपूतो, उठो वीर सेनानी, 
भूमि युद्ध की माँग रही है तलवारों का पानी । 
यह कसा आराम कि जिसमें पड़े बाद में रोना, 
उठो कि लोहा लो दुश्मन से जगो त्याग दो सोना ! 
खेतो में हल चले रात-दिन, दूना अन्न उग्ाग्रो, 
हर भटटी में शस्त्र ढालने को ज्वाला घधकाओं ! 
देश-भक्ति की नये सिरेसे गढ़ लो नई कहानी, 
उठो देश के वीर सपूतो, उठो वीर सेनानी । 
उठो, तुम्हें सोगंध देश की, अपना देश न भलो 
जगो तुम्हें सोगंध वेश की अपना वेश न भलो।! 
तुम्हें क्रम है परिवारों की समझो उनकी भाषा, 
अपने पहरेदारों को भी है तुमसे ही आाशा। 
भूलो मत भूगोल, न भूलो वह तारीख पुरानी 
भूमि युद्ध की माँग रही है तलवारों का पानी । 
करो कि अपने प्रण की रक्षा देकर हर कुर्बानी 
उठो देश के वीर सपुतो, उठो वीर सेनानी ! 


प्रेरक वाणी सुनी, देश जसे भटके से जागा, 
बिखरी लड़ियाँ लगा जोड़ने एक ध्येय का धागा । 
जन-जन की रग-रग में ज॑से ज्वाला धधक रही थो, 
मर मिटने के लिए देश पर छाती ललक रही थी । 
हिन्दू, मुस्लिम, सिक्‍्ख, ईसाई सारे भेद मिटाकर, 
चले राष्ट्र की विजय मनाते अपने स्कंघ सठाकर । 


छू कुठिया का; राजपुरुष- 


जहाँ-जहाँ भी काइमीर के लिए युद्ध होता था, 
वहीं पिछड़ता, सन्‍्य-शक्ति से पाक हाथ धोता था। 
उडी, पंछ, टिथवाल, छम्ब में अपना ऊंचा माथा, 
हाजी पीर कहेगा युग-युग अपनी गौरव गाथा। 


पाकिस्ताना चला था लेकर बड़े-बड़े मंसूत्रे, 
लेकिन इच्छोगिल के जल में रह-रहकर सब ड़बे। 
खेमकरन का खोल मोर्चा अमृतसर को घेरे, 
ग्रांड ट्रंक की खुली सड़क से दिल्ली डाले डरे। 
लेकर सवर जेट किया था अमृतसर पर हमला, 
विकट घड़ी थी हुआ इकट्ठा दिल्‍ली का सब अमला । 
निज दल के क्या सभी विरोधी दल के लोग बुलाएं, 
शास्त्री जी ने करो मंत्रणा सब ही सहमत पाए। 
रक्षा मंत्री, स्थल सेनापति, राजनयिक अधिकारो, 
मानचित्र ले आए जिससे प्रकट चालथी सारी। 
पाकिस्तानी सेनाञ्रों की चालें थीं अ्रति भारी, 
उन्हें ध्वस्त कर देने की थी क्‍या अपनी तेयारी। 
सब कुछ समझा, अपने अरि के, सबके भुजबल तोले, 
परिणामों को जान-परखकर गजित स्वर में बोले-- 
“भला इसो में है कि आग' से पाकिस्तान न खेले, 
बढ़े हुए जो क़दम उन्हे वह फ़ौरन वापिस ले ले। 
किन्तु उसे यदि लड़ने का हो भाता चाव घना है, 
तो हमने भी समरानल में ही सीखा तपना है। 
हमें चुनौती है उसको स्वीकार सामने आये, 
मातृ-भूमि के लिए खड़े हैं, हम भी शीश सजाये । 


कूटिया का राजपुरुष ७५ 


सेनापतियो ! बढ़ो, युद्ध की तुम धधका दो ज्वाला, 
खड़ी कालिका माँग रही है अरि-मुण्डों की माला। 
गांधी का यह देश न समभोे हममें जगी जिघिसा, 
हिंसक की हत्या से कलृषित होती नहीं अहिसा। 
अपनी रक्षा के हित में यदि कहीं हाथ उठता है, 
कहो कि इसमें देवि भ्रहिसा का क्‍या कुछ घटता है? 
पारावत-से झ्ाँख मूंदकर « बठे ध्यान लगाए, 
दुश्मन बन-विलाव-सा आकर हमें लील ही जाए। 
यह तो नहीं अहिसा होगी, होगी यह कायरता, 
कायर बनकर जिएँ घरा पर ओोढ़े हम पामरता ? 
नहीं-नहीं यह कभी न होगा, यह कलंक क्‍यों लेगे ? 
ग्पने चरित-महानाटक को स्वर्ण-अंक ही देंगे!” 
शंखध्वनि-तली रही गूजती वाणी शछात्रु कंपाती, 
दिशा-दिशा में उमड़ पड़ी फिर स्व॒र-लहरी बलखाती। 


उठ जवान, चल जवान, बढ़ जवान रे! 
दुश्मनों की गदेनों को तू मरोड़ दे! 
वीर! तीर हाथ में चढ़ी कमान है, 
देवराज इन्द्र के कि तू समान है। 
सामने खड़े हुए कि जो पहाड़ हैं-- 
वे नहीं विशाल किन्तु तू महान है। 
महानता में एक पृष्ठ और जोड़ दे ! 
दुश्मनों की गदेनों को तू मरोड़ दे ! 
दात्रु की कूचाल को कि वीर! टाल तू ! 
सिह-माँद में कि श्राप हाथ डाल त ! 

चल पहाड़ लाधता विशाल खाइयाँ-- 

घल कि गेंद के समान भू उछाल तू! 
सिन्धु-ज्वार से सदा कि वीर 7 होड़ ले ! 
दुश्मनों , की गद्दनों को तू मरोड़ दे! 

ग्रान बान मान का जिसे विचार है! 


जय उसे मिली सदा, टिकी न हार है ! 
पग॒ बढ़ा रुका नहीं न शीश है भूका-- 


ज्वाल-माल से जिसे रहा दुलार है !! 
काल की कराल चाल क्‍यों न मोड़ दे ! 
उठ जवान, चल जवान, बढ़ जवान रे ! 
दुश्मनों की ग्दनों को तू मरोड़ दे ! 


अपने सेनिक दिखा रहे थे युद्ध-भूमि में साका, 
बढ़ते जाते सत्य-त्याय की लेकर दिव्य पताका। 
सभी दिशद्यात्रों में सीमा को करते पार चले थे, 
पहुंचेंगे लाहौर इसी के लिए वोर मचले थे। 
था कसूर पर कड़ा मोर्चा उसको ध्वस्त किया था, 
जो था बख्तरबंद डिवीज़न चकनाचर किया था। 
चले रोंदते शत्र-पक्ष को प्रलयानल-से जागे 
भिन्‍न दिशाओं में वे बढ़ते चले गए थ आगे। 
गिन-गिन अरि के वायुयान के भ्रनगिन अश्रडडे तोड़, 
गीड़े देत्याकार टेंक थे तोपों के मुँह मोड़े । 
पंटन ठढकों का तो अदभत कब्रिस्तान बनाया, 
देख शौये अव्दल हमीद का था देवेन्द्र लजाया। 
किस-किस महावीर की कह दो लिखें लेखनी गाथा, 
यूग-युग जिनके पग पर होगा श्रद्धा से नत माथा ! 

स्थल सेना बढ़ रही सामने गगन नेट मॉँडराते, 
बढ़ते जाते वीर छात्रु को पीछे गए हटाते। 
वर्की के थाने पर जाकर भंडा था लहराया, 
चार कोस लाहोर हेष था दृह्मन था थर्राया। 


थर्राया था, होश नहीं थे उसके रहे ठिकाने, 
समझभे-बूके बिना लगा बम यत्र-तनत्न बरसाने। 
इतना अंधा हुआ कि उसने श्रस्पताल तक तोड़े, 
खेतों, गिरजाघरों, मस्जिदों पर भारी बम छोडें। 
साहस का यह नहीं क्रता का प्रमाण था भारी, 
चला जीतने था जो बाज़ी श्रपने हाथों हारो। 
बबरता को देख आसुरी शक्ति बहुत शरमाई, 
भारत का शअ्रन्याय बताकर देने लगा दुहाई । 


एक झोर तो ऊथाँ आए जान्‍्ति हेतु थे आगे, 
और दूसरी शोर चीन के दुष्ट भाव थे जागे। 
भारत को आतंकित करता गढ़ने लगा बहाने, 
“तिब्बत में सेनिक महत्त्व के निर्मित नये ठिकाने। 
भारत तीन दिनों में उनसे पीछे नहीं हटेगा, 
चीन विवशता की स्थिति में फिर नूतन युद्ध रचेगा। 


नई चुनौती पाक-सेनिकों केहित में थी सम्बल, 
साथ-साथ सिक्किम-लदाख की सीमा पर थी हलचल । 


सोचा उसने संभवतः भारत इससे डर जाए, 
ञर शीघत्र ही चले पाक से समझौते पर आए। 

किन्तु भूल थी बड़ी चीन की कौंन यहाँ घबराता, 
वास्त्री जी चद्दान बने थे उनको कोन डियाता ! 
कहा उन्होंने-- “यदि तिब्बत में दीखे कहीं ठिकाने, 
स्वयं चीन ही उन्हें हटा ले व्यर्थ रार मत ठाने। 
कितु ध्यान में रखे बात यदि हम पर हमला होगा, 
प्री ताक़त से फिर उसका डट मुक़ाबला होगा।” 


देखा, भारत किसी तरह से कहीं नहीं भूकता है, 
और मनोबल बढ़ता जाता तनिक नहीं चुकता है। 


पाकिस्तानी तानाशाही बहुत बहुत घबराए, 
भारत पर फिर सभी ओर से भार गये डलवाए | 


हुआ श्रन्तत: श्रन्त युद्ध का, भारत बना विजेता 
लालबहादुर चमके बनकर वीर युद्ध के नेता। 


0. 


हुई पराजय पाकिस्तानी थे इससे झूँमभलाए, 
खीझी बिल्ली खम्भा नोचे उक्ति रहे अ्रपनाए। 
युद्धविरामादिक नित तोड़े कर सीमा उल्लंघन, 
नित प्रति जारी रखी पाक ने वही पुरानी अ्रनबन। 
समर समाप्त हुआ था लेकिन फिर भी थी बेचनी, 
पाक-चीन की गड़ी हुई थी दृष्टि अभी तक पेनी। 


पिछला अनुभव बता' रहा था किसका करें भरोसा, 
किसी समय भी जा सकता है यूद्ध पूववत्‌ ठोंसा। 

ऐसी स्थिति में भारत के हित में था यही ज़रूरी, 
बनी श्रांतरिक रहे एकता, मिठे दिलों की दूरी। 
किसी समय भी अगर युद्ध के फिर बादल घिर आएं, 
बढ़ें हमारे वीर विजेता, उठें बनें भंझाएँ। 
शास्त्री जी ने दिव्य दृष्टि निज फिर भविष्य पर डाली, 
चोर-लुटेरों से उपवन की करनो है रखवाली। 
रखवाली क हेतु हमारी रक्षा-शक्ति बढ़ेगी, 
बढ़े अगर खाद्यान्न शौय पर दूनी शान चढ़ेगी। 
रक्षा-शक्ति रहेगी दृढ़तर जय जवान की होगी, 
खाद्य-मोर्चा प्रबल रहेगा जय किसान की होगी। 
ग्और गहन हो चली विचारों की जब अन्‍न्तर्घारा, 
दिया देश को समय देखकर एक नया ही नारा। 


जय जवान जय किसान दिव्य ध्येय है, 

गान है यही भला श्रपूर्व गेय है। 
है सदेव जीत ने विनीत हो वरा, 
मृत्यु सालती जिन्हें न व्यापती जरा, 
वीर भोगते रहे वही बंसुधरा, 

मूल्य है जवान का इसीलिए बड़ा-- 

शुद्ध ज्ञान है यही प्रबुद्ध ज्ञेय है, 

जय जवान जय किसान! दिव्य ध्येय है। 
जो सदंव माँजते धनुष्यकोटियाँ, 
लाघते वही सदा नगेश चोटियाँ, 
हाथ में किए रहे सदंव गोटियाँ, 

खेल में उन्हें कभी मिली न हार है-- 

श्रेय. शेष है यहो विदधेष प्रेय है। 

गान है रहो भला अपूब गेय है। 

'ल्ष जवान जय किसान दिव्य ध्येय है। 
देह का अशेष रूप, जो कि प्राण है, 
दे रहा हमें विशेष शस्य धान है, 
वह किसान, देश के लिए महान्‌ है, 

क्षेत्र था. कि खेत में रहे बढ़े-चढ़े-- 

हिंद देश तो सदेव ही अजेय है! 

गान है यही भला श्रपूर्व गेय है! 

जय जवान जय किसान दिव्य ध्येय है! 


वे श्रग्मिम चौकी पर जाते नित उत्स'ह बढ़ाते, 
वीर नायकों की सेना को दिव्य रूप दिखलाते । 
जहाँ कहीं भी जाते थे वे नई स्फूरति आ जाती, 
वीर सनिकों की हो जाती थी गज भर की छाती। 


चलचित्रों के बीच रूप लघू देख जो कि मुसकाते, 
करतल ध्वनि करते भ्रब रह-रह वे ही नहीं अ्रघाते । 


सिद्ध किया था यही उन्होंने कर्म बहुत बढ़कर है, 
है सौंदर्य, पराक्रम, पूजा कर्म स्वयं ईव्वर है। 
और युद्ध ? वह भी तो निक्चय एक कर्म कहलाता, 
कितु राजसी कम, इसीसे है तामस बन जाता । 
एक छोर पर शोर दूसरे पर बबंरता रहती, 
युद्धकर्म तो एक आझ्राग है सदा सभी को दहती। 

युद्धकर्म तो सदा रहा है दानवता की थाती, 
है विरुद्ध देवत्व-भाव के मानवता घबराती। 
युद्धकर्म तो द्वेष, ईर्ष्या श्रौर घृणामय छल है, 
पशुता का प्रतिरूप भयंकर, प्रतिरोधी पशुबल है। 
है महान्‌ सत्कर्म एक ही शांति जिसे कहते हैं, 
अ्रनुचर जिप्तके न्याय, दया, सौहादं, प्रेम रहते हैं । 
कर्म मात्र है युद्ध, शांति पर कर्म धर्म कहलाती, 
इसीलिए तो बाद कर्म के सबको शांति सुहाती। 
शांति रही है सदा-सदा ही सुख-समद्धि का साधन, 
नही युद्ध से, शांति-धर्म से होता लोकाराधन। 


यही सोचकर युद्ध-विजेता चला शांति अपनाने, 
दानवता को मानवता का सुन्दर पाठ पढ़ाने। 


शांतिवार्ता हेतु यत्न में लगें हुए कोसीगन, 
लालबहादुर झौ श्रयूब को देते रहे निमत्रण। 
दोनों ने स्वीकार किया था खुलकर कर लें बातें, 
मन के निर्मल हुए बिना तो नहीं छठटोेंगी घाते। 


दोनों ने वार्ता-यात्रा की कर ली थी तंयारी, 
किन्तु पाक के शासक की भी शर्त बनी लाचारी। 
“बातचीत में मुख्य विषय तो काइमीर ही होगा, 
हेतु उसी के बार-बार है युद्धों का फल भोगा।” 


“शर्त व्यर्थ है !” प्रइन पुराना उत्तर में था गजंन, 
“है काशइ्मीर हमारा उसका कौन करेगा अज॑न ? 

भारत का वह तो गअदूट है अंग, नहीं टूटेगा- 
यह केसरिया बाना जिसका रंग नहीं छूटेगा । 

काइमीर को केन्द्र बनाकर समझौते की वातें ! 

नहीं शांति-प्रस्ताव यही हैं बन-बिलाव की घातें। 

काइमीर लोहें का टुकड़ा काटे नहीं कटेगा, 
भारत अपनी जगह खड़ा है पीछे नहीं हटेगा।” 
यह तो थी फुंकार काटना जिसका ध्येय नही था, 
केवल था अस्तित्व जताना, लड़ना प्रेय नहीं था। 
कोसीगन को लिखा-- “महोदय ताशकद श्राऊंगा, 
विश्वशांति हो सके तभी मैं मनःशांति पाऊंगा ।” 


मन प्रचंड पवि इन्द्र का, तन तकली का सूत, 
युद्धविजेता दीखता, किन्तु शांति का दूत। 
सरि शोणित या सलिल की, करी तेर कर पार, 
यद्ध-चुनौती, शांति-पथ, दोनों थे स्वीकार। 

हि । 


दान्ति-पुरोधा 


'अहा ! आज कसी है अद्भुत यह अ्रपूव-ध्ा हलचल, 
खगकुल का कल-कल रव नूतन जन-मन का कोलाहल | 
बढ़ता जाता नया रूप घर हित अपना गआ्ाँगन, 
लगता है अपनी धरणी पर उग आया सुर-उपवन | 
यह प्रस्तर का देश वेश नूतन धर कर ज्यों आया, 
हर प्रस्तर ज्यों बोल रहा है, रोमांचित है काया। 
यह फूलों का देश आज कुछ है विशेष ही फूला, 
कलियाँ अपने भ्रमर-अ्रतिथि को झुला रही हैं झूला ।” 
एक व्यक्ति ने कहा, अपर जन बोला ञ्रौ मुसकाया, 
“भ्रमर-अतिथि! क्या कहा ? सत्यही ग्राज अतिथि है आया। 
प्रस्तर जंसा मन है उसका और कूसुम-सी काया, 
ताशकंद ज्यों देह धरे है या उसकी ही छाया। 
लौह-ब्रती कहते हैं उसको, है संकल्पों का स्वर, 
ज्वालामुखी हिमाच्छादित वह है मोमायित प्रस्तर। 
शीतल-रक्‍्त शिराझ्रों में वह विद्युत्‌ भरने वाला, 
द्रवी भूत कर तेज सलिल में उस्ते बदलने वाला। 


अंभाएँ यदि उठें समर की अस्त-व्यस्त कर देता, 
गर्जित गवे तिमिर का रविकर बना ध्वस्त कर देता । 
कहते हैं उसने स्वदेश को जीवित कर्म दिया है, 
और विनय को सुदृढ़ वज्र का भासित वर्म दिया है। 
उसको पाकर उसका भारत झआ गे सदा बढ़ा है, 
है वामन अवतार विष्णु का गौरव-गरुड़ चढ़ा है। 
आया अपने ताशकंद में रण का विजयी-योद्धा, 
शांति-यज्ञ के लिए यहाँ बन आया शांति-पुरोधा ।” 


इसी भाँति से ताशकंद में मुखरित जन के स्वर थे, 
शांति-वार्ता हेतु वहाँ पर पहुँचे शास्त्रिप्रवर थे। 
पहुँचे श्री अ्रय्यूब खूब ही मिले भरे भावों से, 
मुख पर था उल्लास बरसता नये-नये चावों से। 
था श्रपूर्व स्वागत श्रभ्यागत को ले फूल रहे थे 
आतिथेय मिल गले अ्रतिथि के सुध-बुध भूल रहे थे । 
मुखरित नव उल्लास भरा था ताशकंद का जन-मन, 
थे प्रफल्ल भ्रति भीतर-बाहर सर्वाधिक कोसीगन। 
किया गया स्वीकार अ्रन्ततः उनका मधुर निमंत्रण, 
दो देशों के बीच संधि का था उनका आ्रायोजन । 
घोर तमस के बीच उन्हीं की फली उजियारी थी, 
राजनयिक क्षेत्रों में उनकी जीत बहुत भारी थी। 


स्वस्थ 'तटस्थ विला' में जाकर लालबहादुर ठहरे, 
रहे इडूबते-उतराते वे भाव-सिंधु) में गहरे। 
देशवासियों को मैंने निज है विश्वास दिलाया, 
माथा नहीं भुकेगा जेसे श्रब॒ तक नहीं भुकाया । 

काइमीर पर भारत की प्रभुसत्ता बनी रहेगो, 
सदा पूव॑ंवत्‌ मान सहित निज गदन तनी रहेगी। 
बातचीत वे काइमीर पर कोई नहीं करेंगे । 


७ शी] 4 


किसी मूल्य पर बनी प्रतिष्ठा को पतवार घरेंगे। 


बातचीत फिर चली किन्‍्तु गतिरोध अ्रचानक आया, 
कछ ब्रिटेन की शह थी कछ-कुछ पड़ा चीन का साया । 
पाकिस्तान लगा हठधर्मी अपनी नित्य दिखाने 
सलभ रही थी कठिन समस्या उसे लगा उलझाने । 
प्रखर सू्यें की किरणों का भी केतु ताप कब माने 
आशा की उद्दीप्त शिखा को वह तो चला बुभाने | 
ताशकंद बन गया श्रचानक विषम ताश की बाजी, 
सात दिनों तक चली बड़ी ही भोंड़ी सोदेबाज़ी । 
बार-बार अय्यूब खान को लगी एक ही रठ थी, 
काइमीर की बनी पहेली श्रब श्रत्यंत विकट थी। 
बातचीत जो चली टूटने के अत्यन्त निकट थी, 
हुई पाक की नीति नग्न जो ओढ़े छह्म कू-पट थी ४ 


नीति नग्न ही नहीं, भग्न थी कोसीगन की श्राशा, 
लगे संधि-दर्तों की करने वे अशभ्रदभत परिभाषा । 
खुलने लगी पतं-पर-पर्ते लिपटी सब चालों की 
तुलने लगी शक्ति नौका के मस्तूलों-पालों की। 
डाला अपना भार नीति के नतन पंथ दिखाये 
अपने, उनके, इसके, सबके वादे याद दिलाये। 
और मित्रता भी श्रपनी थी राजनीति पर तोली, 
बाँध रखी थी गाँठ अभी तक भय की वह भी खोली ॥ 

पिछले, अबके और भविष्यत्‌ के सम्बन्ध दिखाते, 
कोसीगन गत्यन्त व्यस्त थे भारत को समझाते। 


लालबहादुर किन्तु डटे ही रहे वचन पर अपने, 
कंसे करते छिन्‍न देश की आशाओ्रों के सपने। 
लग सोचने आये चाहे कितना दुबंल मोक़ा, 
डगमग कभी न होने दूँगा मैं भारत की नोका। 
त्यागे तके वितक, कृतकित स्वर वर्जित कर बोले-- 
“नहीं झुकगा भय के आगे जो होना है हो ले। 
नहीं-चहीं कोसीगन ! सुझसे यह तो कभी न होगा, 
भय के आगे भुक जाने को नहीं कष्ट था भोगा। 
यदि ऐसी थी शरतें व्ययथं ही मुझको यहाँ बुलाया, 
है आइचर्य ! आपने केसे मूल प्रइन ठुकराया ! 
मूल प्रश्न है यही कि शअ्रपना काश्मीर है सारा, 
सधि-दर्त की आप बढ़ाते व्यर्थ नई उप-धारा। 
नहीं-नहीं मैं इसे किसी भी तरह नहीं मानगा, 
कहते जिसको आप मित्रता, मैं तो भय जानूगा। 
भय का मुझ पर भार डालकर चाहें मुझे भुकाना, 
याद रहे जनता के आगे होगा मूल्य चुकाना। 
हमसे श्रधिक समझती जनता राजनीति की बातें, 
बिना कहे सब जानेगी वह कपट नीति की घातें। 
इतिहासों के पृष्ठों पर हों चाहे जेसे अक्षर, 
सबके ऊपर सदा उभरता जायेगा जन का स्वर। 
इतिहासज्ञों का तो भ्रपना एक स्वार्थ होता है, 
स्वाथ किन्तु कब दंत-कथाओ्रों की मसि को धोता है। 


'कुटिया का, राजपुरुष ८७ 


दंत-कथाएँ अपने भीतर युग का सत्य छिपाये, 
युग-युग जनता की जिद्वा पर रहतीं ज्योति जगाये। 
राजभवन में रह जायेगा कहीं क्षीण-सा मोखा, 
जनता भाँक उसी से देखेंगी भीतर का धोखा ।” 


बहुत तरह से न्‍्याय-नीति का ऊच-नीच समझाया, 
कोसीगन की किन्तु सम में नहीं तक था श्राया । 
उनके आगे बात एक ही केवल नाच रही थी, 
कितनी साख रूस की देखें दुनिया जाँच रही थी। 
दो देशों के बीच अगर यह संधि नहीं हो पाई, 
कोसीगन की नहीं रूस की होगी जगतृ-हंसाई। 
दिन भर, बहुत रात बीते तक कोसीगन थे जागे, 
कभी इधर मुड़, कभी उधर उड़ फिरते भागे-भागे । 


लालबहादुर जी को भी तो नींद नहीं थी आई, 
दिन भर चिता मग्न रहे थे, जगकर रात बिताई। 


कोसीगन ने एक बार फिर निज प्रभाव था डाला, 
अंतिम तोर बचा था तरकद में से वही निकाला। 
रक्षा-मंत्री साथ गए थे उनकी ओर निहारा, 
वेदेशिक मंत्री से भी था उनको बड़ा सहारा। 
दोनों से कर गृढ़ मंत्रणा आखिर यही विचारा, 
संधि-पत्र पर हस्ताक्षर को छोड़ नहीं है चारा। 


ध्वस्त हुई थीं श्राशाएँ जो वीर-पुरुष ने बाँधी, 
अंतस्तल में लगी उमड़ने शंकाओ्ं की आँघी। 

लगे सोचने--“बविदव संघ में अ्रपना मित्र रहा है, 
काइमीर का प्रइन सदा ही वीटो' से सुलझा है। 
कई बार भारत का इसने है सम्मान बचाया, 
अपना-अ्रपना ही होता है होता नहीं पराया। 
हैं ब्रिटेन-अमरीका दोनों श्रांख मूँदकर जाते, 
नहीं पक्ष ही लेते केवल शास्त्र-अस्त्र दे आते। 
पाकिस्तान सदा ही दोनों के मन को अति भाता, 
आगे भी ये वही करेंगे जो है उसे सुहाता। 
जो प्रस्ताव रखेंगे मिलकर, केसे फिर अवहेला-- 
राष्ट्रसंघ में कर पायेगा अपना देश श्रकेला ? 
बाध्य करेंगे सभी; टालना कंसे संभव होगा ? 
और अगर मानेंगे, कसे फिर जायेगा भोगा ? 
कोसीगन की बात टालना यों भी नहीं उचित है, 
रूस हमारा मित्र रहा है ,और चाहता हित है। 
जनता को ये सारी बातें जाकर समझाऊँंगा, 
मिला समर्थन नहीं अश्रगर, फिर कहाँ शांति पाऊँगा ? 
शांति ! हाय रे ! दो अक्षर ही कितने हैं बलशाली ! 
शांति इन्होंने मेरे मन की है सब ही हर डाली। 
शांति खोजता दूर देश में चला यहाँ तक आया, 
मन में शांति नहीं पर मेरे है श्रशांत यह काया। 
एक ओर तो देख रहा 'हेँ सम्मुख देश खड़ा है, 
दिए गए वचनों से मेरे मुझको हो जकड़ा है। 
दिए गए वचनों रे फिरना, होता पाप बड़ा है, 
होगा देश-द्रोह; पाप का कितना बड़ा घड़ा है। 
देख रहा हूँ सूर्य-वंश से मेरा भी है नाता, 
जहाँ भले ही प्राण जाएँ, पर वचन नहीं है जाता । 

प्राण गए यदि वचन निभाकर तो मैं जी जाऊँगा, 
वचन गए यदि प्राण बचाकर क्‍या मुख दिखलाऊँगा । 
और दूसरो श्लोर गृढ़ हैं राजनीति की बातें, 
जिनके बिना देखनो होंगी फिर अँधियारी रातें। 
यूद्धों की फिर घटा भयानक नभ में घिर आएगी, 
हा ! निरीह वह भोली जनता यों ही पिस जाएगी। 
वसे भी है प्रश्न मित्र का, यह भी तुच्छ नहीं है, 
मंत्री से बढ़कर क्या होता सुरपुर उच्च कही है! 

दोनों में से कहो किसे मैं हृदय खोल प्रपनाऊं, 
कहो कि कंसे विकट द्न्द्व से मैं निष्कासन पाऊं ?? 


नहीं दन्द्व से कहीं निकलने का मिल पाया (अवसर, 
उनको करने पड़े सन्धि पर आख़िर निज हस्ताक्षर । 


हस्ताक्षर हो गए सभी को मिलने लगी बधाई, 
दो देशों के बोच पटी थी, कितनी गहरी खाई। 


संध्या को फिर कोसीगन ने सबको साथ बुलाया, 
प्रीतिभोज के समय सभी से बढ़कर हाथ मिलाया। 
कोसीगन के झूल रहे थे कर सुकुमार करों में, 
दोनों नेता मिले भाव भर अपने नये स्वरों में। 


बातचीत के बाद विदा की वेला हँसकर आई, 
मिले हाथ से हाथ परस्पर, लेकर चले विदाई | 

मेत्री का सम्बन्ध बढ़ा था, कोई नहीं पराया, 
कहा--' खुदा हाफिज अयूब ने, शास्त्री ने दुहराया । 
“अच्छा ही हो गया” दाब्द थे उनके नापे-तोले, 
“ख़ुदा करेगा श्रच्छा ही” यों खाँ साहब थे बोले। 


साढ़े दस थे बजे रात के लौटे लालबहादुर, 
थकी हुई थी देह और कुछ भारी था उनका उर। 
हल्का भोजन लिया लौटकर सोमवार का दिन था, 
राष्ट्र बना उनका ही अनुचर व्रत रखता इस दित था। 


था कितना आइचये कि जिसने कभी न ब्रत था तोड़ा, 
फिर कंसे सिद्धांत स्वयं ही आज उन्होंने छोड़ा। 
(आत्मघात ! विश्वासधात ! हम कहो कहें क्या भाई ! 
पाप शांत हो ! पाप शांत हो ! हमको राम दुह्ााई ! ) 


भोजन के उपरांत फ़ोन पर भाव हृदय के खोले, 
दिल्ली में दामाद, पुत्री, पत्नी से हेसकर बोले-- 
“ताशकंद के समझौते की ख़बर सुनी ही होगी, 
प्रतिक्रिया भारत की जनता की इस पर क्या होगी ? 
चाहुगा मैं शीघ्र जानना इससे शांति मिलेगी, 
सुनकर सारी बातें मेरे मन की कली खिलेगी। 


शांति-शांति का जाप उन्हें पर शांति नहीं मिलती थी, 
आशंका के आतप-भय से कली नहीं खिलती थी। 

चितन करते रहे देर तक रात गहन हो आई, 
चितन के एकांत क्षणों में प्रतिध्वनि पड़ी सुनाई-- 
“लालबहादुर ! प्रतिक्रिया तू किसकी चाह रहा है ? 
अपने मन को अपने मन से केसे थाह रहा है? 
यह कैसी है सुरभि सन्धि, है दुरभि सन्धि यह, भाई ! 
पगले ! प्रभु सत्ता की रक्षा कहाँ गई अपनाई ? 
हाजीपीर, कारगिल से यदि हमको हटना होगा, 
यह तो अपने स्वाभिमान का तिल-तिल घटना होगा । 
कंसी प्रभु सत्ता यह तेरी नहीं समझ में आया, 
क्या इसके ही लिए गया था अपना रक्‍त बहाया ? 
यह कैसी है शांति कि जिसके पड़े नाम पर झुकना ! 
कहाँ वीरता ? अरे यही है घट से जल का चुकना। 
घट से जल का चुकना है जीवन-महत्त्व का खोना, 
जिसके कारण जीवन भर का रह जाता है रोना। 
विश्व तुझे विजयी कहता है यह तो विजय नहीं है, 
इससे बढ़कर बुरी पराजय होती नहीं कहीं है। 
आह ! अरे ! यह कसा तुझको बीच पंथ में मारा ! 
हारा वह जो जीत गया तू आज जीतकर हारा।” 
इसी तरह से बहती जाती थी वह अन्तर्धारा ! 
ले-ले अपना नाम स्वयं को बार-बार घिकक्‍कारा! 


टूट रहा था भीतर-भीतर उधर देश का प्यारा ! 
इधर देश में दीखा नभ से टूटा एक सितारा ! 
टूटा तारा भला नहीं है किसी देश को होता ! 
यह तो है श्रपशकुन भयानक काल खड़ा हो रोता ! 

आ्राते हैं भूकंप, आ्राँधियाँ, अनावष्टि है होती ! 
कप जाते दिक्‍्काल, मृत्यु है राजपुरुष को होती ! 
रह-रहकर सुन पड़ता कंसा श्ररे, दवान का रोना ! 
हे मेरे भगवान्‌ ! कौन-सा श्राज अ्मगल होना ? 
मगल की वेला में कंसा यह प्रत्यूष-श्रमंगल ? 
सहसा कसा रुदन आह रे! यह कसा कोलाहल ? 
अग्नि-क्‌ड' में मंगल-घट को पागल कौन डबोता 

गंगाजल की जगह अश्र में तोरण कौन भिगोता ? 
शंखध्वनि की जगह रुदन यह ठीक नहीं है भाई ! 
पलक पाँवड़े बिछें और फिर गज उठे शहनाई ! 


कल है अपने शास्त्रिप्रवर की स्वागत-मंगल-बेला ! 
सोच रहा था एक पुरुष यह लेटा हुआ श्रकेला ! 
सहसा उसकी शांकाओं का करते हुए निवारण, 
भारी और उदास खस्वरों में होने लगा प्रसारण-- 
“शास्त्री जी अरब नहीं रहे हैं, हृत्‌-गति बंद हुई है। 
सुना झऔर मुरझाया जंसे उजड़ी छुईमुई है। 


शास्त्री जी अ्रब नहीं रहे है, वज्भपात यह कसा ? 
गञ्ाशा पर हिमपात प्रक्ृति-व्याघात हाय यह कसा 

मंगल मध्य अ्मंगल रे, समवाय हाय ! यह कंसा ” 
न्यायपरायण विधना का अन्याय हाय ! यह कसा : 


फाह्धि। रह “अं 5, 


अर भर 
है 


शास्त्री जी अश्रब नहीं रहे हैं, मिले वायु में स्वर थे, 
जन-जन के अ्रतिकरुण-रुदन-स्वर होने लगे प्रखर थे। 


जागा भारत, ताशकंद में वीर हमारा सोता, 
निकला सूरज शोक-सिधु में सबको आज डुब्रोता। 
कैसा हुआ अकाज श्राज सुख-साज सभी बिखरा है, 
होना था जयकार वहीं अत्र हाहाकार भरा है। 
हाय ! समय से पहले कसा समाचार यह आया ? 
खुला काल का गाल “लाल रे ! उसके बीच समाया | 


महाकाल की चाल प्रबल है नहीं समझ्न में आती, 
कहलाता है देव कितु है क्र, कठिन संपाती। 


बुरी ख़बर को सुना देश ने श्राश्बिर जंसे-तंसे, 
शास्त्री जी अब नहीं रहे है, हुआ कितु यह कंसे ? 
शका-सदेहों के बादल लगे घने हो घिरने, 
गूढ-मेद के शंख लगे फिर मन:प्िधु पर तिरने। 
ऐसे वीर-पुरुष का मरना सहसा नहीं सरल है, 
छल-प्रपंच कर दिया किसी ने उनको महागरल है । 
कूटनीति की समझ सका है कौन क्॒रतम घातें, 
जितने मुख थे लगीं फलने उतनी ही बहु बातें। 


निकले नय्रे शब्द फिर मुख से आँसू-बीच डुबोयरे-- 
“चिता-पग्रस्त व्यस्त शास्त्री जी नहीं देर तक सोये। 
संधि-पत्र की रही तेरतीं सम्मुख सब लेखाएँ, 
प्रतिक्रि]ग भारत की बनकर उभरी सब रेखाए। 

समभौता जो हुआ हमारे वह अनुकूल नही था, 
सोच-सिंधु में वे निमरन थे मिलता कूल नहीं था। 
था आभार रूस का लेकिन उनको भाद बना था, 
काल-सपं-सा उन्हें विजय का वह गलद्वार बना था । 
था विद्वास-भंग यह लखकर नींद नहीं थी आती, 
साँसें थी अवरुद्ध ,क्षुब्ध थी, उनकी भीतर छाती । 
डाक्टर ! डाक्टर ! की पुकार थी डाक्टर दोड़ आये, 
महाप्राण वे अल्पप्राण को कितु बचा कब पाये ? 
उखड़ी साँसें, सहसा उनको आई अतिम खाँसी, 
पर्दा ही रह गया पड़ा बस लगी सत्य को फॉसी ! 


रह-रहकर रोती थी जनता कह-कहकर ये वातें-- 
“दिन उजले ले गया, गया दे ये अँधियारी रातें। 


जिसे देखकर योद्धाश्रों के मुख पर आती लाली, 
वह निर्जीव पड़ा था पीला योद्धा प्रतिभाशाली । 
कोठि-कोटि हृदयों को धड़कन जिसके बीच समाई, 
दिल की घड़कन श्राज उसी की देती नहीं सुनाई। 


कसी अ्रदूभूत बात नहीं था जन्म-पत्र बनवाया, 
ग्रपनी भावी का उसने था ज्योतिष स्वय लगाया -- 
“परिचर्या को निकट न होगा, होरऊँगा जब रोगी। 
दूर देश में जाकर मेरो, मृत्यु अकेले होगी।” 
करके स्मरण उन्हीं की बात रोकर घड़ियाँ बीतीं, 
रीती श्राँखें भरी-भरी थीं, भरी-भरी थीं रीती। 

ताशकंद से वाययान था उनका हाव ले आय 
उस छोटी नगरी ने अपना सब ख्ाुंगार लुठाया 
अहह ! विषम कितनी होती है क्र काल की रेख 
जिसका गौरव रहे निखरते उसका ही शव देखा 
लाखों लोग खड़े होने थे पथ में नयन बिछाये 
वही खड़े थे लुठे-पिठे-से नीचे मुख लटकाये 


जयकारों की जगह मृत्यु का छाया था सन्नाटा 
दिल्‍ली का श्रृंगार पूँछा था थी बीभत्स विरादा 

सोच रहे सब टूट गिरे नम और धरा फट जाए 
साहस किसी तरह कर शव को जनपथ तक ले आए । 
कौन ग्रांख थो ऐसी जो अब खड़ी नहीं रोती थी, 
मर्मान्तक थी व्यथा, काल को भी पीड़ा होती थी । 

हृदय-विदारक था पुरजन का, सब परिजन का रोना, 
राजभवन का रुदन कर रहा था बस कोना-कोना | 
माता, बहिन, सुता, सुत, चाचा, पोत्र, सहायक सारे, 
फूट-फ्टकर बिलख-बिलखकर हुए अचेत बिचारे। 


ललिता छिन्न लता-सी टूटीं भिन्‍न वृक्ष से होकर, 
पति की चरण-सुधा वे पीतीं रहीं अश्नू से धोकर । 
गपलक पति-मुख कभी देखतीं, कभी विसुध हो जातीं, 
भू पर गिरती, उठकर, शव से लिपट-लिपट बिलखातीं । 
“ग्राह ! सदा तो छाया-सी मैं साथ-साथ थी ज़ाती, 
अबकी बार हुई क्‍यों विधना ! यह पत्थर की छाती । 
गए अकेले हाय ! अकेले कंसे संभव जीना, 
क्रर काल ने अवप्तर पाकर जीवन-धन को छीना। 


8६६ कृटिया का राजपुरुष 


राम तुम्हारी केही कौन-सी मैंने लूटी माया, 
माथे का सिंदूर-बिन्दु जो मेरा तुम्हें न भाया।” 


करुण रुदन के बीच अ्न्ततः श्रर्थी गई उठाई, 
नभ की छाती फटी, दिशाएं काँपी, भू चिल्लाई-- 
“लौठा दो रे, कहाँ चले ले मेरा लाल बहादुर ! ” 
फूट-फूटकर रोई ललिता भर स्वर में कुररी-सुर। 
सूनी श्राँखें शिथिल देह थी, बिखरे बाल घने थे 
नंगे परों दौड़ीं पीछे, स्वर सब श्रश्न सने थे। 
“जहाँ कहीं भी जाते हो तुम मुझे साथ ले जाओ 
ताथ ! अनाथ न छोड़ो दासी, पकड़ हाथ ले बाश्ोो।” 


रह गई रोती-बिलखती जा चुके थे नाथ ! 
जा सका है कौन किसके कब कहो तो साथ ? 
था नहीं वह रह गई थी शुद्ध मिट्टी मात्र ! 
मिल गया वह था उसी में था कि जिसका पात्र ! 
जा चुका था सब जगत्‌ की मोह-माया छोड़ ! 
मिल गया था लघु मनुज को महत्तम वह करोड़ ! 
वह॒ नहीं सामान्य नर था देवता का रूप ! 
दानवों पर मानवों का स्पष्टतम विद्रप ! 
श्रम, तपस्या, धंय का था मतिमान प्रतीक ! 
देश-सेवा, स्फरति, प्रतिमा-काव्य एक सटीक ! 
दलित, पीड़ित झश्लौर नर जो साधनों से हीन, 
था सभी का प्राण-दाता, दीखने में दीन । 
वीर-पुरुषों का बना था वह हृदय-सम्राद ! 
युद्ध का जयनाद लेकिन शांति-स्वप्न-विराद ! 


कूटिया का राजपुरुष ६७. 


उठ धरा से छू लिया उसने असीमाकाश ! 
देखती ही रह गई भू, पुत्र का इतिहास ! 
पी गया जग के लिए वह सब हलाहल घोल ! 
रच गया इतिहास नूतन और नव भूगोल ! 
देखता ही रह गया होकर चकित संसार ! 
लघु॒ पण्पों से लाँध डाले दुर्ग-पारावार ! 
दीन था जो हो गया है उच्चतम विश्राद ! 
लघ रहा था हो गया है और दिव्य. विराद ! 
विश्व करता ही रहेंगा याद उसके काम ! 
कर गया वह अथयुत है दिव्य अपना नाम ! 
पुणिमा का दिव्यतम था पूजनीय मयंक। 
देह की चादर रही उसकी सदा श्रकलंक । 


ज्यों का त्यों तू धर गया, जीवन-निर्मल-ची र ! 
तुभकी कोटि प्रणाम है, युग के नये कबीर ! 
विजय चक्र युत ध्वज लिए, वीर करेंगे मान ! 
विजय-घाट नित गायगा, तेरी जय के गान ! 


